

مقاتلِ جمالِ نبوی کی کیفیت جذبِ دینی

حضرت علامہ مفتی محمد خان قاسمی



نورِ مبین
کافذی بازار میہاؤر کراچی

بِسْمِ اللّٰهِ الرَّحْمٰنِ الرَّحِیْمِ

ابتدائیہ

اس کائنات میں حضرات انبیاء علیہم السلام کے بعد حضور ﷺ کے صحابہ کا مقام ہے۔ آپ ﷺ کے صحابہ کو تمام دیگر انبیاء کے ساتھیوں پر فضیلت حاصل ہے۔ اللہ و رسول ﷺ سے انہیں جو تعلق حاصل ہے وہ انہیں کا حصہ ہے، بلا واسطہ فیض نگاہ نبوی ﷺ سے ان کے سینے نور علی نور ہوئے، اللہ تعالیٰ کے محبوب ﷺ کے چہرہ اقدس اور شخصیت مبارکہ کو صبح و شام دیکھنا اور سنانا فقط انہیں نصیب ہوا، آپ ﷺ کی صحبت میں بیٹھنا، آپ ﷺ کی شیریں وحسین گفتگو سے محظوظ ہونا، آپ ﷺ کی خدمت اقدس میں حضرت جبریل کو آتے جاتے، نزول قرآن اور کیفیات وحی کو دیکھنے کا شرف صرف انہوں نے پایا، زمین و آسمان نے ان سے بڑھ کر اللہ و رسول ﷺ سے وفادار اور سچے اور سچے انسان نہیں دیکھے، وہ راتوں کو بارگاہ ایزدی میں مصلوں کی پشتوں پر اور دن کو قلم کے خلاف گھوڑوں کی پشتوں پر دکھائی دیتے، ان کے سینے اللہ و رسول ﷺ کی محبت سے آباد تھے اور ان کے دل و دماغ اللہ اور رسول ﷺ کی اطاعت و فرمانبرداری کی سرشاریوں سے معمور و شاداب تھے ان کی یہ کیفیت تھی:

انہیں جانا نہیں مانا نہ رکھا غیر سے کام

لہ الحمد میں دنیا سے مسلمان گیا

ان کے ظاہر پر اگر شریعت کا پہرہ تھا تو ان کے باطن پر خشیت و محبت الہی کی حکمرانی تھی۔ وہ اللہ و رسول ﷺ کو جس طرح مسجد میں مانتے تھے بازار میں بھی اسی طرح ان کے آگے دل و دماغ کو جھکائے رکھتے تھے، وہ صرف مسجد میں ہی نماز ادا نہیں کرتے تھے بلکہ جہیں گھنٹے نماز رہتے تھے، ان کا حق ہی نماز نہ تھا بلکہ ان کا سن، حق سے بڑھ کر نماز ہی تھا ایسے ہی لوگوں کے بارے میں قرآن نے کہا:

وَجَالٍ لَا تُلْهِیْہُمْ بَیْعَارَةٌ وَلَا بَیْعٌ عَنْ ذِکْرِ اللّٰهِ وَ اِقَامَ الصَّلٰوةِ

بِسْمِ اللّٰهِ الرَّحْمٰنِ الرَّحِیْمِ

الصلوة والسلام علیک یا رسول اللہ ﷺ

نام کتاب : مشاقان جمال نبوی کی کیفیات جذب و مستی

مصنف : مفتی محمد خان قادری صاحب مدظلہ العالی

صفحات : ۳۸

تعداد : ۲۰۰۰

سن اشاعت : اکتوبر ۲۰۰۲ء

مفت سلسلہ اشاعت : ۱۰۵

☆☆☆ ناشر ☆☆☆

جمعیت اشاعت الہست پاکستان

نور مسجد کاغذی بازار، بیٹھاور، کراچی۔ فون: 74000-2439799

زیر نظر کتابچہ "جمعیت اشاعت الہست پاکستان" کے تحت شائع ہونے والے سلسلہ مفت اشاعت کی 105 ویں کڑی ہے۔ یہ کتابچہ دراصل لاہور شہر کے ممتاز عالم دین حضرت علامہ مفتی محمد خان قادری صاحب کے رسالہ "مشاقان جمال نبوی کی کیفیات جذب و مستی" سے اخذ کیا گیا ہے۔ اصل رسالے کی نئے سرے سے کمپیوٹر کتابت کی گئی ہے اور اس میں موجود عربی عبارت کو حذف کر کے صرف اردو مواد پر اکتفا کیا گیا ہے۔

ادارہ حضرت علامہ مفتی محمد خان قادری صاحب کا بے حد مشکور و ممنون ہے کہ انہوں نے اس رسالے کو ہمارے سلسلہ مفت اشاعت کے تحت شائع کرنے کی اجازت مرحمت فرمائی اللہ تعالیٰ مفتی صاحب موصوف کے علم میں عمر میں اور عمل میں فیروہ برکت نازل فرمائے اور ان کا سایہ عاطفت تادیر ہم عوام الہست پر قائم و دائم رکھے۔ امید ہے زیر نظر کتابچہ بھی قارئین کرام کے علمی ذوق پر پورا اترے گا۔

"کچھ مرد ایسے ہیں جنہیں کوئی تجارت اور حق، اللہ تعالیٰ کی یاد اور اس کی بارگاہ مبارکہ

بصورت نماز عارضی سے مشغول نہیں کر سکتی۔" (الوز)

یعنی ان کا ہاتھ کام کی طرف ہو سکتا ہے لیکن دل اپنے بار اور محبوب حقیقی کی یاد میں گن رہتا ہے۔ وہ اگر نماز و روزہ اپنے مولیٰ کی خوشنودی کے لئے ادا کرتے تھے تو ان کی تجارت، کاروبار، خدمت خلق اور زندگی کا ہر عمل بھی اللہ و رسول ﷺ کی خاطر ہی ہوا کرتا تھا:

إِنْ صَلَوَتِي وَنُسُكِي وَمَخْيَايَ وَمَمَاتِي لِلَّهِ رَبِّ الْعَالَمِينَ

"بلاشبہ میری نماز، میری قربانی، میری زندگی اور میری موت اللہ کے لئے ہے جو تمام

جہانوں کا پالنے والا ہے۔"

موت کے وقت بھی ان کی یہی تمنا ہوتی ہے کہ کاش ہمارا سرا اس کی بارگاہ میں اور رسول اللہ ﷺ کے قدموں پر ہو، دشمن انہیں پھانسی پر لٹکاتے وقت ان کی آخری خواہش پوچھتے تو وہ کہتے ہمیں اپنے پروردگار کی بارگاہ میں جہدے کی اجازت دے دو۔ غزوہ میں شہید ہوتے وقت پوچھتے میرے کیم آقا کہاں ہیں؟ اگر کوئی بتا دیتا بالکل قریب ہیں تو اپنے آپ کو گھسیٹ کر آپ ﷺ کے قدموں تک پہنچ جاتے اور قدموں پر سر رکھ کر کہتے۔

"رب کعبہ کی قسم اب کامیابی نصیب ہوئی ہے۔"

دل ہے وہ دل جو تیری یاد سے معمور رہا

سر ہے وہ سر جو تیرے قدموں پہ قربان گیا

ذرا حضرت سعد بن رقیع رضی اللہ عنہ کی اس مقدس گفتگو پر ایک نظر ڈال لیجئے جو انہوں نے شہادت کے آخری لمحات میں بطور پیغام فرمائی تھی حضرت زید بن ثابت رضی اللہ عنہ کا بیان ہے غزوہ احد کے اختتام پر رسول اللہ ﷺ نے سب سے پہلے حضرت سعد بن رقیع رضی اللہ عنہ کے بارے میں پوچھا کہ:-

"کیا سعد زندہ ہیں یا شہید ہو گئے ہیں؟"

میں نے عرض کیا :-

"یا رسول اللہ ﷺ میں ان کے بارے میں معلوم کرتا ہوں۔"

آپ ﷺ نے فرمایا:-

"اگر تیری ملاقات ہو جائے تو میرا انہیں سلام کہنا اور پوچھنا کیسے ہو.....؟"

میں انہیں شہدا میں تلاش کرتا ہوا نکلا تو ان کے آخری سانس تھے، ان کا جسم، تیر اور

تکواروں کے ستر سے زائد زخموں کی وجہ سے چور چور تھا، میں نے آواز دی:-

"اے سعد.....! رسول اللہ ﷺ سلام دے رہے ہیں اور پوچھ رہے ہیں کیا محسوس کر

رہے ہو.....؟"

حضرت سعد نے آنکھیں کھولیں اور حضور ﷺ کی بارگاہ میں سلام عرض کرتے ہوئے

کہنے لگے:-

"اللہ کے رسول ﷺ کی خدمت میں میرا سلام عرض کر دو تم پر بھی سلام ہو، عرض کرنا

..... میں جنت کی خوشبو پار ہا ہوں اور انصار بھائیوں کو میرا یہ پیغام دے دینا کہ اگر تم

میں سے ایک شخص کے زندہ ہوتے ہوئے بھی حضور ﷺ کو تکلیف پہنچی تو تمہیں

اللہ تعالیٰ کے ہاں معافی نہیں ملے گی۔

(المصدر رک 3-201)

ایک لحد رک کر حضرت خباب بن عارث رضی اللہ عنہ کی جرات و محبت کو بھی پڑھ لیجئے، امام شافعی

علیہ الرحمہ بیان کرتے ہیں کہ:-

"حضرت فاروق اعظم رضی اللہ عنہ نے حضرت خباب رضی اللہ عنہ سے پوچھا جب تم اسلام لائے تو

اس وقت مشرکین کی طرف سے تم پر کیسے گزری۔"

انہوں نے کہا:-

"اے امیر المومنین.....! میری پشت پر نظر ڈالو۔"

منزل کو پالیں۔" (البقرہ)

آج کا دور بھی کسی ایسے ہی محبت دو پوانے کی تلاش میں ہے بقول ڈاکٹر محمد اقبال:-

یہ دور اپنے براہیم کی تلاش میں ہے

صنم کدہ ہے جہاں لا الہ الا اللہ

کافی عرصہ ہوا ہم نے اس موضوع پر مواد جمع کیا تھا ایک دفعہ شائع بھی ہوا خیال تھا

دوبارہ اضافات شامل کر کے شائع کیا جائے گا مگر اس دفعہ بھی کتابت نہ ہونے کی وجہ سے اس میں

کامیابی نہ ہو سکی۔

سیرت کے حوالے سے ان موضوعات پر بھی کام شائع ہو رہا ہے۔ جسم نبوی کی خوشبو،

رفعت ذکر نبوی، مزاح نبوی، جسم نبوی، صحابہ کرام اور پوسہ جسم نبوی، گریہ نبوی، اللہ اللہ حضور کی

باتیں۔

اللہ تعالیٰ ہم سب کو اپنی اور اپنے حبیب ﷺ کی سرشاریاں عطا فرمائے۔

اسلام کا دینی خادم

محمد خان قادری

حضرت عمر رضی اللہ عنہ نے ان کی پشت دیکھ کر فرمایا کہ:-

"میں نے آج تک ایسی زخمی پشت کسی کی نہیں دیکھی۔"

اس پر حضرت خباب رضی اللہ عنہ نے بیان کیا ان زخموں کا سبب یہ ہے کہ:-

"آگ جلا کر مجھے اس میں اوندھا کر کے ڈال دیا جاتا پھر اس کے انگارے میری

پشت کی چربی پگھلنے سے ہی بجھتے۔" (اسد الغابہ 2-115)

پھر وہاں سے نکال کر پوچھتے اب دین الہی کا مانے گا.....؟ میں ان کے جواب میں

کہتا یہ آگ، انگارے اور اس کی تپش میرے سینے سے اللہ اور رسول کی محبت کو خارج کرنے کے

بجائے اس میں اضافہ اور تپش پیدا کر رہے ہیں۔

در اہل اللہ کے عشق و محبت کی سستی سے بیک وقت بچنے، کون سا علم کا پھاڑ اس عاشق

رسول پر نہیں ڈھا یا گیا، گرم ریت پہ لاکر ان کے پیچ پر ہماری پھر رکھ دیے جاتے تاکہ حرکت نہ

کر سکیں، چم کے حوالے کر دیا جاتا۔

"جو انہیں مکی گھیل میں گھسے مہرے جب سے جب جاتے پھر انہیں چھوڑتے۔"

(اسد الغابہ 1-245)

چشم فلک نے ابو بکر رضی اللہ عنہ جیسا چادر، بلال رضی اللہ عنہ جیسا عاشق، خباب رضی اللہ عنہ جیسا وفادار،

سعد بن ربیع رضی اللہ عنہ جیسا دیوانہ، علی رضی اللہ عنہ جیسا موت کی آنکھوں میں آنکھیں ڈال کر بستر می پر لیٹنے

والا اور زید بن وہب رضی اللہ عنہ جیسا محبت بھی نہیں دیکھا نہ ان سے پہلے نہ ان کے بعد۔ نگاہ نبوی ﷺ کے

فیض سے انہیں علم و عمل میں وہ مقام نصیب ہوا کہ کوئی انسان زندگی کے کسی بھی شعبہ میں ان میں

سے کسی کی بھی اقتدار کرے، کامیابی اس کے قدم چومے گی، خود ان کے سر میں ﷺ کا فرمان ہے:-

"میرے صحابہ ستاروں کی مانند ہیں جس کی بھی اقتدار کو منزل پالو گے۔"

بلکہ ہم سب کے خالق بل و علا شانہ کا مقدس فرمان ہے:-

فَإِنْ آمَنُوا بِمِثْلِ مَا آمَنْتُمْ بِهِ فَقَدْ اهْتَدَوْا

"اگر لوگ اس طرح ایمان لے آئیں جس طرح صحابہ لائے ہیں تو لوگ

دارارقم کا واقعہ

مکہ معظمہ میں اسلام کا پہلا تعلیمی اور تبلیغی مرکز کوہ صفا کے دامن میں واقع دارارقم تھا یہاں میں رسالت مآب ﷺ اپنے ساتھیوں کو اسلام کی تعلیمات سے روشناس فرماتے۔ ابھی مسلمانوں کی تعداد ۳۹ تک پہنچی تھی کہ سیدنا صدیق اکبر ﷺ نے اس خواہش کا اظہار کیا کہ میں چاہتا ہوں کہ کفار کے سامنے دعوت اسلام اعلانیہ پیش کروں۔ آپ ﷺ کے منع فرمانے کے باوجود انہوں نے اجازت پر اصرار کیا تو آپ ﷺ نے اجازت مرحمت فرمادی۔

"سیدنا صدیق اکبر ﷺ نے بلند آواز سے خطبہ دینا شروع کیا۔ اللہ تعالیٰ اور اس کے رسول ﷺ کی طرف سے سب سے پہلی یہی اعلانیہ دعوت تھی۔"

(تاریخ نجیش، ۲۹۲۱ء)

یہی وجہ ہے کہ آپ ﷺ اول خطبہ الاسلام کہلائے۔ نتیجتاً کفار نے آپ پر حملہ کر دیا اور آپ ﷺ کو اس قدر زرد و کوب کیا کہ آپ خون میں لت پت ہو گئے کوئی آپ کو پہچان نہ سکتا تھا جب انہوں نے محسوس کیا کہ آپ کی روح پرواز کر چکی ہے تو اسی حالت میں چھوڑ کر چلے گئے۔ آپ کے خاندان کے لوگوں کو پتہ چلا تو وہ آپ کو اٹھا کر گھر لے گئے اور مشورہ کیا کہ اگر آپ ﷺ فوت ہوئے تو ہم اس کا ضرور بدلہ لیں گے۔

آپ کے والد گرامی ابوقافہ والدہ اور آپ کا خاندان اس انتظار میں تھا کہ آپ کو کب ہوش آتا ہے سارا دن پروانہ عشق مصطفویٰ ﷺ بے ہوش رہا۔ دن کے آخری حصہ میں جب ہوش آیا اور آنکھ کھولی تو پہلا جملہ جو آپ کی زبان اقدس پر جاری ہوا وہ یہ تھا۔

"آپ ﷺ کس حال میں ہیں"

تمام خاندان ناراض ہو کر چلا گیا کہ ہم تو اس کی فکر میں ہیں اور اسے کسی اور کی فکر گئی ہوئی ہے آپ کی والدہ آپ کو کوئی نہ کوئی شے کھانے یا پینے کے لئے کہیں لیکن اس عاشق رسول ﷺ کا ہر مرتبہ یہی جواب تھا کہ اس وقت تک نہ کچھ کھاؤں گا اور نہ ہی کچھ پیوں گا جب تک مجھے

بِسْمِ اللّٰهِ الرَّحْمٰنِ الرَّحِیْمِ

صحابہ کرام کی خوش بختی اور اقبال مندی کا کیا ٹھکانہ تھا وہ ہر وقت جلوہ حسن کا نظارہ کرتے۔ آپ ﷺ کا چہرہ اقدس دو گھڑی کے لئے اوجھل ہو جاتا تو آتش فرقت میں پروانہ وار جلنے لگتے حضور ﷺ کے ساتھ سیدنا صدیق اکبر ﷺ کی والہانہ محبت کی کیفیت بیان کرتے ہوئے سیدہ عائشہ رضی اللہ تعالیٰ عنہا فرماتی ہیں کہ:-

"میرے والد گرامی سارا دن آپ ﷺ کی خدمت اقدس میں حاضر رہتے جب عشاء کی نماز سے فارغ ہو کر گھر آتے تو جدائی کے یہ چند لمحے کاٹنا بھی ان کے لئے دھوار ہو جاتا وہ ساری ساری لذت مائی ہے آپ کی طرح چاب رہنے ہجر و فراق میں جلنے کی وجہ سے ان کے فکر و سوچ اس طرح آہ و رنجی جس طرح کوئی چیز جل رہی ہو اور یہ کیفیت اس وقت تک رہتی جب تک حضور ﷺ کے چہرہ اقدس کو دیکھ نہ لیتے۔"

سیدنا صدیق اکبر ﷺ کے وصال کا سبب

حضرت عبداللہ بن عمر رضی اللہ عنہما سے مروی ہے کہ سیدنا صدیق اکبر ﷺ کے وصال کا سبب یہی ہجر و فراق رسول ﷺ ہی ہے۔ آپ کا جسم اقدس اس فرقت میں نہایت ہی لاغر ہو چکا تھا، وہ فرماتے ہیں:-

"ابوبکر صدیق ﷺ کی موت کا سبب غم وصال ہی ہے (یہی وجہ ہے کہ)

فراق میں آپ کا جسم نہایت ہی کمزور ہو گیا تھا۔"

(سنن ابی اکبر الصدیق ۱۹۸)

ڈاکٹر محمد اقبال اسی سوز و گداز کو بیان کرتے ہوئے فرماتے ہیں:-

قوت قلب و جگر گردد نبی از خدا محبوب تر گردد نبی
ذره عشق نبی از حق طلب سوز صدیق و علی از حق طلب

اپنے محبوب کی خبر نہیں مل جاتی کہ وہ کس حال میں ہیں۔ سخت جھکری یہ حالت زار دیکھ کر آپ کی والدہ کہنے لگیں۔

"خدا کی قسم مجھے آپ کے دوست کی خبر نہیں کہ وہ کیسا ہے۔؟"

آپ نے فرمایا حضرت ام جلیل رضی اللہ تعالیٰ عنہا بخت الخطاب کے پاس جاؤ اور ان سے حضور ﷺ کے بارے میں پوچھ کر آؤ آپ کی والدہ ام جلیل رضی اللہ تعالیٰ عنہا کے پاس گئیں اور ابوبکر صدیق رضی اللہ عنہ کا جرایبان کیا چونکہ انہیں ابھی اپنا اسلام خفیہ رکھنے کا حکم تھا اس لئے انہوں نے کہا کہ میں ابوبکر رضی اللہ عنہ اور ان کے دوست محمد رضی اللہ عنہ کو نہیں جانتی۔ ہاں اگر تو چاہتی ہے تو میں تیرے ساتھ تیرے بیٹے کے پاس جلتی ہوں حضرت ام جلیل رضی اللہ تعالیٰ عنہا آپ کی والدہ کے ہمراہ جب سیدنا صدیق اکبر رضی اللہ عنہ کے پاس آئیں تو ان کی حالت دیکھ کر اپنے جذبات پر قابو نہ رکھ سکیں اور کہنے لگیں:-

"اللہ تعالیٰ ان سے ضرور بدلہ لے گا۔"

آپ ﷺ نے فرمایا ان باتوں کو چھوڑ دو یہ بتاؤ کہ:-

"آپ ﷺ کس حال میں ہیں۔"

انہوں نے اشارہ کیا کہ آپ کی والدہ بن رہی ہیں تو آپ نے فرمایا گریہ نہ کرو بلکہ بیان کرو، انہوں نے عرض کیا کہ:-

"آپ محفوظ و باخیریت ہیں۔"

آپ ﷺ نے پوچھا:-

"آپ ﷺ اس وقت کہاں ہیں؟"

انہوں نے عرض کیا کہ:-

"آپ ﷺ دار ارقم میں ہی تشریف فرما ہیں"

آپ ﷺ نے یہ سن کر فرمایا:-

"خدا نے بزرگ و برتر کی قسم میں اس وقت تک نہ کچھ کھاؤں گا اور نہ ہی

کچھ پیوں گا جب تک میں اپنے محبوب کو اپنی آنکھوں سے باخیریت نہ دیکھ نہ لوں۔"

شیخ مصطفوی رضی اللہ عنہ کے اس پروانے کو سہارا دے کر دار ارقم لایا گیا جب حضور ﷺ نے اس عاشق زار کو اپنی جانب آتے ہوئے دیکھا تو آگے بڑھ کر تمام لیا۔

اور اپنے عاشق زار پر جھک کر اس کے بوسے لینا شروع کر دیے۔ تمام مسلمان بھی آپ کی طرف لپکے۔ آپ کو زخمی حالت میں دیکھ کر آپ ﷺ پر عجیب رقت طاری ہو گئی۔ (تاریخ انیس، ۲۹۴، ۱)

آپ ﷺ نے عرض کیا کہ میری والدہ حاضر خدمت ہیں ان کے لئے دعا فرمائیں اللہ تعالیٰ انہیں دولت ایمان سے نوازے آپ ﷺ نے دعا فرمائی اور وہ وہیں دولت ایمان سے شرف یاب ہو گئیں۔

صحابہ کرام کس طرح چہرہ نبوت کے دیدار فرحت آنا سے اپنی آنکھوں کی ٹھنڈک کا سامان کیا کرتے تھے اور ان کے نزدیک پسند و ننگی کا کیا معیار تھا۔ اس کا اندازہ اس روایت سے بخوبی ہو جاتا ہے۔

صدیق اکبر رضی اللہ عنہ کی شان محبت و رفاقت

ایک مرتبہ رسالت مآب ﷺ نے صحابہ کو مخاطب کرتے ہوئے فرمایا مجھے تمہاری دنیا میں تین چیزیں پسند ہیں۔

"خوشبو، نیک خاتون اور نماز جو میری آنکھوں کی ٹھنڈک ہے۔"

سیدنا صدیق اکبر رضی اللہ عنہ نے سنتے ہی عرض کیا کہ:-

"یا رسول اللہ ﷺ مجھے بھی تین ہی چیزیں پسند ہیں۔"

آپ ﷺ کے چہرہ اقدس کو نکتے رہنا، اللہ کا عطا کردہ مال آپ ﷺ کے قدموں پر چھاؤں کا اور میری بیٹی کا آپ ﷺ کے عقد میں آنا۔

(منہات ابن حجر ۲۲۱)

جب انسان خلوص نیت سے اپنے رب کریم سے نیک خواہش کا اظہار کرتا ہے تو وہ ذات اپنی شان کریمانہ کے مطابق ضرور نوازتی ہے۔ اس اصول کے تحت سیدنا صدیق اکبر ؓ کی اللہ تعالیٰ نے تینوں خواہشیں پوری فرمادیں۔

آپ کی صاحبزادی حضرت عائشہ صدیقہ رضی اللہ تعالیٰ عنہا کو رسالت ماب ﷺ نے اپنے نکاح میں قبول فرمایا۔ سفر و حضر میں آپ ﷺ کو رفاقت مصطفویٰ ﷺ نصیب رہی۔ یہاں تک کہ عاتر ثور کی تنہائی میں آپ ﷺ کے سوا کوئی اور زیارت سے مشرف ہونے والا نہ تھا۔ اور حجاز میں بھی اوصلو العصب الی العصب کے ذریعے اپنی رفاقت عطا فرمادی۔ اسی طرح مالی قربانی اس طرح فراوانی کے ساتھ نصیب ہوئی کہ آپ ﷺ نے فرمایا۔

مجھے جس قدر نفع ابوبکر ؓ کے مال نے دیا ہے اتنا کسی اور کے مال نے نہیں دیا۔

(تاریخ الخلفاء ص ۳۰۰)

دوسرے مقام پر مال کے ساتھ ساتھ صحبت کا ذکر بھی فرمایا۔

سب سے زیادہ میری رفاقت اختیار کرنے والے اور مجھ پر مال خرچ کرنے والے ابوبکر ؓ ہیں۔ (بخاری ۵۱۶۱)

آپ ﷺ کی زیارت بھوکوں کی سیرانی کا ذریعہ تھی

سیدنا ابوبکر ؓ سے مروی ہے کہ ایک دن رسالت ماب ﷺ ایسے وقت گھر سے باہر تشریف لائے کہ پہلے کبھی بھی اس وقت باہر تشریف نہ لائے تھے اور نہ ہی یہ ملاقات کا وقت تھا۔ اچانک سیدنا صدیق اکبر ؓ بھی آگئے آپ ﷺ نے پوچھا۔

اے ابوبکر ؓ..... ایسے وقت میں تم کیسے آئے؟ (شکل ترمذی، ۳۱۰)

آپ نے عرض کیا۔

"دل میں خواہش ہوئی کہ اپنے آقا سے ملاقات کروں اور چہرہ انور کی زیارت سے

اپنی طبیعت کو سیراب کر کے سلام عرض کروں۔"

ابھی تھوڑی ہی دیر گزری تھی کہ فاروق اعظم ؓ بھی آگئے آپ ﷺ نے فرمایا۔

"اے عمر! تمہیں کون سی ضرورت اس وقت یہاں لائی ہے؟"

انہوں نے عرض کیا۔

"یا رسول اللہ ﷺ بھوک کی وجہ سے حاضر ہوا ہوں۔"

آپ ﷺ نے فرمایا۔

"مجھے (بھی) کچھ ایسا ہی محسوس ہو رہا ہے۔" (شکل ترمذی، ۳۱۰)

آپ ﷺ اپنے دونوں غلاموں کے ساتھ اپنے ایک صحابی ابوالہیثم بن النعمان الانصاری ؓ کے ہاں تشریف لے گئے۔ ابوالہیثم مجبوروں کے بغاوت کے مالک تھے۔ وہ وہاں موجود نہ تھے۔ ان کی اہلیہ سے پوچھا تو انہوں نے عرض کیا کہ ہمارے لئے پانی لانے گئے ہوئے ہیں۔ زیادہ دیر نہیں گزری تھی کہ ابوالہیثم آگئے جب انہوں نے دیکھا کہ آج میرے گھر میں محبوب خدا اپنے غلاموں سمیت تشریف لائے ہیں تو ان کی خوشی کی انتہا نہ رہی۔ حدیث کے الفاظ میں ان کی کیفیت یوں بیان ہوئی ہے۔

وہ آپ ﷺ کے (قدموں کے) ساتھ لیٹ گئے اور بار بار کہتے آپ پر میرے ماں

باپ خدا ہوں، آپ پر میرے ماں باپ خدا ہوں۔

(شکل ترمذی، ۳۱۰)

فخر المجد شین امام عبدالرؤف المنادی علیہ الرحمہ "مطبوعہ النبی" کا ترجمہ کرتے ہوئے لکھتے ہیں کہ۔

"اس انصاری صحابی ؓ نے آپ سے معاف کیا اپنے سینہ کو آپ کے جسم اطہر کے

ساتھ لگا دیا اور کہیں حاصل کیں۔" (شرح شکل ۱۹۱، ۲)

مسلم شریف میں ہے کہ اس انصاری صحابی نے جب آپ ﷺ کو اپنے گھر بطور مہمان پایا تو اس نے اللہ کا شکر ادا کرتے ہوئے کہا کہ۔

"تمام تعریف اللہ کے لئے ہے آج میرے معزز مہمان سے بڑھ کر رونے کا نہایت
میں کوئی کسی کا مہمان نہیں۔" (اسلم ۲، ۱۷۷)

ذی احتشام مہمانوں کو اس کے بعد اپنے باغ میں لے گئے اور ان کے پیچھے کے لئے
چادر بچھا دی پھر اجازت لے کر بھجوروں کے خوشے توڑ کر آپ ﷺ کی بارگاہ اقدس میں پیش کئے۔
آپ ﷺ نے جب ملاحظہ فرمایا کہ وہ پورے کا پورا خوشہ توڑ کر لے آئے ہیں تو فرمایا۔
"فقط بکلی ہوئی بھجوریں ہی کیوں نہ لائے؟"
عرض کیا:-

"میری خواہش تھی میرے آقا ان میں سے خود پسند فرمائیں۔"

(شکل ترمذی ۳۱)

اس واقعہ میں بھی سیدنا صدیق اکبر ﷺ کے گھر سے نکلنے میں فقط یہ خواہش کا رفرما تھی
کہ محبوب کا نہایت سے ملاقات کروں۔ رُخ انور دیکھوں اور سلام عرض کروں۔

آپ ﷺ کے ایسے وقت میں باہر تشریف لانے کی وجہ شرمین حدیث نے یہ بیان کی
ہے کہ آپ نے تو نبوت سے ابوبکر ﷺ کے شوق ملاقات کو ملاحظہ فرمایا تھا۔
امام عبدالرؤف المناوی علیہ الرحمہ "شرح شمائل" میں لکھتے ہیں:-

"اُس گھڑی نبی اکرم ﷺ نے اپنے غلام کے شوق ملاقات کو تو نبوت سے ملاحظہ فرما
لیا تھا (اس لئے خلاف معمول باہر تشریف لائے) اور ابوبکر صدیق ﷺ کو نور ولایت
کی بناء پر یقین ہو گیا تھا کہ محبوب کریم ﷺ اس موقع پر زیارت سے محروم نہیں
فرمائیں گے۔" (شرح شمائل ۱۸۹، ۲)

اسی بات کو سید امیر شاہ قادری گیلانی نقل کرتے ہیں:-

"حقیقت یہ ہے کہ حضور ﷺ نے نور نبوت سے ابوبکر صدیق ﷺ کے حاضر ہونے کو
معلوم کر لیا تھا اسی لئے خلاف معمول باہر تشریف لے آئے اور حضرت ابوبکر صدیق

ﷺ نے نور ولایت کے ذریعے معلوم کر لیا تھا کہ حضور ﷺ میری ضرورت کو پورا
کرنے کے لئے باہر تشریف لائیں گے۔"

(انوار غوثیہ شرح الشمائل النبویہ، ۵۳۵)

مولوی محمد ذکریا سہارنپوری "شرح شمائل" میں لکھتے ہیں:-

"حضرت ابوبکر صدیق کا اس وقت خلاف معمول آنا دل را بدل راہ است، حضور
اکرم ﷺ کے قلب اطہر پر سیدنا صدیق اکبر ﷺ کی حاجت کا پرتو پڑا اور قل اس کے
کہ وہ حضور ﷺ کو ندا دیتے حضور ﷺ خود باہر تشریف لے آئے۔"

بعض علماء نے لکھا ہے کہ:-

"حضرت ابوبکر ﷺ کا آنا بھی بھوک کے قاتنے کی وجہ سے تھا۔ لیکن حضور اکرم ﷺ
کے چہرہ انور کو دیکھ کر اس کا خیال بھی جاتا رہا اسی لئے حضور اکرم ﷺ کے استفسار پر
اس کا ذکر نہیں کیا۔"

بعض علماء کے نزدیک:-

"حضرت ابوبکر صدیق ﷺ کی تشریف آوری بھوک ہی کی وجہ سے تھی مگر اس کا ذکر
اس لئے نہیں کیا کہ حضور اکرم ﷺ کو ازراہ شفقت گرام نہ گزرے، کیوں کہ دوست
کی تکلیف اپنی تکلیف پر غالب ہو جایا کرتی ہے۔"

(خصائل نبوی شرح شمائل ترمذی، ۳۸۵، ۳۸۶)

شیخ احمد عبدالجواد الدودی سیدنا صدیق اکبر ﷺ کے جواب کے بارے میں لکھتے ہیں:-
"ابوبکر صدیق ﷺ کا جواب اپنے محبوب ﷺ کے ساتھ نہایت ہی محبت اور گہرے
رابطہ و تعلق پر دلالت کر رہا ہے۔"

(الاتحافات الربانیہ شرح الشمائل الحمدیہ، ۱۸۸)

ہم یہ سمجھتے ہیں کہ بے شک سیدنا صدیق اکبر ؓ بھوک کی شدت کی وجہ سے ہی بارگاہ رسالت ماب ؐ میں حاضر ہوئے۔ مگر آپ کے نزدیک اس بھوک کا علاج کھانا نہیں، دیدار محبوب تھا۔ سو جس علاج کی غرض سے حاضر ہوئے تھے حضور ؐ کے استفسار پر وہی عرض کر دیا۔

شکل ترمذی کے معنی نے کیا ہی خوب لکھا ہے:-

"حضرت عمر فاروق ؓ اس لئے آئے تھے کہ وہ آپ ؐ کی زیارت سے اپنی بھوک کو دور کر سکیں۔ جس طرح اہل مصر حسن یوسف ؑ سے اپنی بھوک کو دور کر لیتے تھے اور ابوبکر صدیق ؓ کے عمل میں بھی راز یہی تھا مگر انہوں نے اپنا مدعا نہایت ہی لطیف انداز میں پیش کیا اور یہ بات بھی ذہن نشین رہے کہ ابوبکر صدیق ؓ پر نور ولایت کی وجہ سے واضح ہو چکا تھا کہ اس وقت آپ ؐ کا دیدار ضرور نصیب ہوگا۔" (حاشیہ شکل ترمذی، ۳۱)

اہل مصر کی قحط سالی، نظارہ حسن یوسف ؑ سے مدد

محمی نے اہل مصر اور زمانہ یوسف ؑ کا ذکر کر کے جس واقعہ کی طرف اشارہ کیا ہے وہ یہ ہے کہ حضرت یوسف ؑ کے زمانہ میں قحط پڑ گیا۔ آپ ؑ نے شاہی خزانے کی گندم بھوکوں اور قحط زدہ لوگوں میں تقسیم فرمانا شروع کر دی، ابھی آئندہ فصل کو تین مہینے باقی تھے کہ خزانے کی گندم بھی ختم ہو گئی۔ اب حضرت یوسف ؑ سوچنے لگے کہ یہ تین مہینے کیے گزریں گے؟ اسی وقت جبریل امین ؑ حاضر ہوئے اور عرض کیا کہ اللہ تعالیٰ فرماتا ہے کہ اپنے زرخ سے نقاب اٹھا دیجیے، اپنے چہرہ انور کے دیدار سے بھوکوں کو شرف کیجئے جو بھوکا بھی چہرہ انور کا دیدار کرے گا سیر ہوتا جائے گا۔ گویا بھوکے پیاسے لوگ دیدار کی سیڑھی سے اپنی بھوک کے احساس سے بے نیاز ہو جائیں گے اور بھوکے سیراب کیوں نہ ہوں گے۔ جب قرآن یہ بتا رہا ہے کہ زمانہ مصر نظارہ حسن یوسف ؑ کے غلبے میں اپنے ہاتھوں کے کٹ جانے کے احساس سے بے نیاز ہو گئیں۔ جسمانی اعضاء کا کٹ جانا صاف ظاہر ہے کہ بھوک کے احساس سے کہیں زیادہ

شدید تکلیف کا باعث تھا۔ اگر دیدار حسن یوسف ؑ ان کی توجہ اس تکلیف کی شدت سے ہٹا سکتا ہے تو بھوک کے احساس سے بے نیاز کیوں نہیں کر سکتا۔

ایمان افرو ز قول

اس مقام پر حضرت سیدنا علی ؑ کے اس قول کا بھی ذکر ضروری ہے جس میں آپ نے زیارت مصطفوی ؑ کی لذت کو پیاس کے موقعہ پر ٹھنڈے پانی کی محبت پر فوقیت دی۔

شفاء شریف میں قاضی عیاض علیہ الرحمہ لکھتے ہیں کہ آپ سے پوچھا گیا کہ:-

"صحابہ کو آپ ؐ سے کس قدر محبت تھی؟"

(الشفاء، ۲، ۵۶۸)

تو آپ ؐ نے فرمایا:-

"رسول پاک ؐ ہمیں اپنے اموال، اولاد، آباء و اجداد اور امہات سے بھی زیادہ محبوب تھے، کسی پیاسے کو ٹھنڈے پانی سے جو محبت ہوتی ہے ہمیں اپنے آقا ؐ اس سے بھی بڑھ کر محبوب تھے۔" (الشفاء، ۲، ۵۶۸)

یعنی مشا قان جمال مصطفوی ؑ کی آنکھیں اور دل زیارت چہرہ مصطفوی ؑ سے جس طرح سیراب ہو جاتے تھے ٹھنڈا پانی بھی کسی پیاسے کو اس طرح سیراب نہیں کر سکتا۔

آپ ؐ کی زیارت سے بھوک ہی نہیں بلکہ تمام غم بھول جاتے

حسن یوسفی کا کمال فقط بھوکوں کی سیرابی تھا لیکن حسن مصطفوی ؑ بھوک ہی نہیں بلکہ زندگی کے تمام غموں کا مداوا ہے۔ امام تہذیبی علیہ الرحمہ اور ابن اسحاق علیہ الرحمہ نقل کیا ہے کہ:-

ایک انصاری خاتون کا باپ، بھائی اور خاوند رسالت ماب ؐ کے ساتھ غزوہ احد

میں شریک ہوئے تمام کے تمام وہیں شہید ہو گئے۔ جب اس خاتون سے کوئی صحابی

ملا تو وہ اطلاع دیتا کہ تیرا باپ وہاں شہید ہو گیا ہے کوئی بتلاتا کہ تیرا بھائی شہید

ہو گیا اور کوئی اس کے خاندان کی شہادت کا تذکرہ نہ کر تا وہ عظیم خاتون سن کر کہتی کہ یہ بات نہ کرو بلکہ یہ تلاؤ:-

"کیسے ہیں شاہ امم ﷺ؟"

صحابہ کرام ﷺ کہتے:-

"الحمد للہ.....! آپ ﷺ اسی طرح خیریت سے ہیں جس طرح تو پسند کرتی ہے۔"

وہ صحابیہ آپ ﷺ کی خیریت سن کر کہنے لگتی:-

"(لے چلو) مجھے دکھاؤ تاکہ میں آپ ﷺ کی زیارت کر سکوں۔"

جب اس خاتون نے آپ ﷺ کو ایک نظر دیکھا تو پکارا مچی:-

"آپ کے ہوتے ہوئے آقا پر غم و پریشانی کیا ہے۔"

(سیدنا محمد رسول اللہ، ۲۰۶، بحوالہ بیہقی وابن اسحاق رحمۃ اللہ علیہ)

صاحب اللہ اب اور ابن ابی الدنیا نے اسی واقعہ کو ان الفاظ میں بیان کیا ہے:-

"جب غزوہ اُحد کے موقع پر یہ مشہور کر دیا گیا کہ محبوب خدا ﷺ شہید ہو گئے ہیں اس

خبر کی وجہ سے شہر مدینہ میں ایک اضطراب برپا ہو گیا اس پریشانی کے عالم میں ایک

انصاری خاتون اپنے آقا کی خبر کے لئے راستہ میں جا کھڑی ہوئی صحابیہ واپسی پر

شہدائے اُحد کو بھی ساتھ لائے جب اس کے پاس سے کسی شہید کو لے کر گزرتے تو

وہ پوچھتی یہ کون ہے؟ جواب ملتا یہ تیرا بیٹا ہے کبھی جواب ملتا یہ تیرا باپ ہے، یہ تیرا

خاندان ہے اور یہ تیرا بھائی ہے وہ ہر ایک کا جواب سن کر کہتی کہ میں ان کے لئے یہاں

نہیں کھڑی بلکہ مجھے یہ بتاؤ کہ میرے آقا ﷺ کا کیا حال ہے؟ صحابیہ نے کہا

آپ ﷺ باخیر تہی ہیں اور آگے تشریف لے گئے ہیں اس نے کہا مجھے آپ ﷺ

کے پاس لے چلو جب آپ ﷺ کے پاس پہنچی تو آپ ﷺ کے مقدس دامن کو چوکڑ

عرض کرنے لگی یا رسول اللہ ﷺ جب آپ محفوظ ہیں تو مجھے ان تمام کے شہید ہونے پر کوئی غم نہیں۔"

(المواہب اللدنیہ، ۹۳، ۲)

ان کے غم کوئی کیسے ہی رنج میں ہو

جب یاد آگئے ہیں سب غم بھلا دیئے ہیں

آپ ﷺ کی زیارت آنکھوں کی ٹھنڈک کا ذریعہ تھی

سیدنا ابو ہریرہؓ سے مروی ہے کہ میں نے آپ ﷺ کی بارگاہ اقدس میں عرض کیا۔

"اے اللہ کے رسول جب میں آپ کی زیارت سے شرف ہوتا ہوں (تو تمام غم

بھول جاتا ہوں) دل خوشی سے جھوم اٹھتا ہے آنکھیں ٹھنڈی ہو جاتی ہیں مجھے اشیاء

کائنات کی تخلیق کے بارے میں آگاہ فرمائیے۔ آپ نے فرمایا ہر شے کی تخلیق پانی

سے ہوئی ہے۔"

(سیدنا محمد رسول اللہ، ۳۰۷، ۳۰۸، بحوالہ مسند احمد)

شیخ عبد اللہ سراج الدین شامی ان روایات کے پیش نظر لکھتے ہیں:-

"صحابہ کرام کو آپ ﷺ کی ذات باریکات کے ساتھ اتنا گہرا لگاؤ اور محبت و عشق

تھا کہ بن دیکھے چین نہیں آتا تھا اور جب ایک مرتبہ دیکھ لیتے تو آنکھیں ٹھنڈی ہو

جاتیں، دل باغ باغ ہو جاتے اور سینوں کو انقباض کی کیفیت سے نجات مل جاتی۔

"(سیدنا محمد رسول اللہ، ۱۰۱)

لذت دیدار کی وجہ سے آنکھیں نہ جھپکنی

امام طبرانی علیہ الرحمہ نے ام المومنین عائشہ صدیقہ رضی اللہ تعالیٰ عنہا کے حوالے سے

ایک صحابی کے بارے میں یہ روایت نقل کی ہے جسے پڑھ کر انسان جھوم اٹھتا ہے:-

"وہ محبوب خدا ﷺ کے بڑا نور چہرہ اقدس کو اس طرح محکم کی مانند کر دیکھ رہا تھا کہ نہ تو آنکھ جھپکتا اور نہ ہی کسی طرف پھیرتا تھا۔"

آپ ﷺ نے اس کی یہ حالت دیکھ کر فرمایا:-

"(میرے غلام) اس طرح دیکھنے کی کیا وجہ ہے؟"

اس نے دست بستہ عرض کیا:-

"یا رسول اللہ ﷺ میرے ماں باپ آپ پر فدا ہوں آپ کے خوبصورت چہرہ اقدس کی زیارت سے لطف اور لذت حاصل کر رہا ہوں۔"

(ترجمان السنہ، ۳۶۵، بحوالہ طبرانی وابن مردودہ)

اس روایت میں "اس طرح دیکھ رہا تھا کہ آنکھ بھی نہ جھپکتا تھا" اور "میں آپ کی زیارت سے لذت حاصل کر رہا ہوں" یہ دونوں جملے بار بار پڑھیے اور ان خوش بخت عاشق پر رشک کیجئے جن کی ہر ہر ادائے انسانیت کو محبت و عشق کا بیٹا م دیا۔

دیتے ہیں بادہ ظرف قدح خوار دیکھ کر

حضرت انس رضی اللہ عنہ نبوی کا تذکرہ کرتے ہوئے فرماتے ہیں کہ:-

"رسول خدا ﷺ جب اپنے ہمراہ جوار انصار صحابہ میں تشریف فرما ہوتے تو کوئی آدمی بھی آپ ﷺ کی طرف نگاہ اٹھا کر نہیں دیکھتا تھا۔ ہاں ابوبکر و عمر رضی اللہ تعالیٰ عنہما آپ ﷺ کے چہرہ اقدس کو دیکھتے رہتے اور وہ دونوں آپ ﷺ کو دیکھ کر سسکراتے اور آپ ﷺ ان دونوں کو دیکھ کر تبسم فرماتے۔"

(الترمذی)

مولانا بدیع عالم میرٹھی لکھتے ہیں:-

"خالص محبت میں تکلف کی حدود اٹھ جاتی ہیں مگر ادب کا دامن ہاتھ سے چھوٹنے نہیں پاتا۔ ابوبکر و عمر رضی اللہ تعالیٰ عنہما جب خاتم الانبیاء ﷺ کے نشاط خاطر کا

احساس کر لیتے تو غوق نظارہ کے لئے سب سے پہلے ان ہی کی نظریں بے تاب ہوتیں اور جب زرا اطوار بدلے ہوئے دیکھتے تو سب سے پہلے آثار خوف بھی ان ہی پر ظاہر ہوتے۔"

(ترجمان السنہ، ۲۶، ۱)

روزانہ زیارت نہ کروں تو مر جاؤں

امام شععی علیہ الرحمہ حضرت عبداللہ بن زید انصاری رضی اللہ عنہ کے بارے میں نقل کرتے ہیں کہ ایک دن انہوں نے رسالت مآب ﷺ کی خدمت اقدس میں حاضر ہو کر عرض کیا:-

"خدا کی قسم، یا رسول اللہ ﷺ! آپ مجھے اپنی جان، مال، اولاد اور اہل سے زیادہ محبوب ہیں۔ اگر میں آپ کی (روزانہ) آکر زیارت نہ کر پاؤں تو میری موت واقع ہو جائے۔" (المواہب اللدنیہ، ۹۲، ۲)

یہ عرض کرنے کے بعد وہ انصاری صحابی زار و قطار رو پڑے۔ رسول خدا ﷺ نے رونے کی وجہ پوچھی تو یوں گویا ہوئے:-

"یا رسول اللہ ﷺ میں یہ سوچ رہا ہوں کہ ایک دن آپ دنیا سے تشریف لے جائیں گے اور ہم پر بھی موت آجائے گی۔ جنت میں آپ انبیاء علیہم السلام کے ساتھ بلند درجات پر فائز ہوں گے اور ہم اگر جنت میں گئے بھی تو آپ کے درجہ سے کہیں دور ہوں گے۔ آپ ﷺ نے اس پر کوئی جواب نہ دیا تو اللہ پاک نے یہ آیت کریمہ نازل فرمائی:-

وَمَنْ يُطِيعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ"

ترجمہ:- اور جو اللہ اور اس کے رسول کا حکم مانے تو اسے ان کا ساتھ ملے گا جن پر اللہ نے فضل کیا۔

(المواہب اللدنیہ، ۹۲، ۲)

نہا صحابہ اور حسن مصطفوی ﷺ

یہ ایک مسلمہ حقیقت ہے کہ صحابہ کرام دورانِ نماز بھی دیدارِ مصطفوی ﷺ کے مشتاق رہتے تھے ان کے اس اشتیاق کے چند مظاہر پیش کرنے سے پہلے ضروری ہے کہ صحابہ کا نماز میں محویت و استغراق کا عالم مختصر بیان کر دیا جائے۔

یہ بات روزِ روشن کی طرح عیاں ہے کہ نماز میں صحابہ کا انہماک، حضوری، رقت و سوز اپنے کمال و عروج پر ہوتا تھا۔ حالتِ نماز میں وہ دنیا و مافیہا سے بے خبر اپنے مولا کی یاد میں اس طرح محو و مستغرق ہو جاتے کہ انہیں سوائے رب العزت کے اور کچھ یاد نہ رہتا۔ اگر ان کا چہرہ کعبہ کی طرف ہوتا تو دل رب کعبہ کی طرف ان کی جبین درمونی پر چمکی رہتی تو دل حسن مطلق پر چھا اور ہو رہا ہوتا۔ آنسوؤں کی چھڑیاں لگ جاتیں۔ مصلیٰ تر ہو جاتا۔ ساری ساری رات اسی کیفیت میں بسر ہو جاتی۔ اس انہماک پر آگاہی کے لئے یہ واقعات کافی ہیں۔

سیدنا صدیق اکبر ﷺ کے بارے میں منقول ہے:-

"حضرت ابو بکر صدیق ﷺ حالتِ نماز میں اپنی تمام توجہ نماز میں مرکوز رکھتے۔"

(حیات الصحابہ ۳، ۱۳۶)

ایک مرتبہ حضرت علی ﷺ کے جسم اطہر میں ایک ایسا تیر گا جس کا نکالنا مشکل ہو گیا۔ صحابہ نے باہم طے کیا کہ آپ نماز میں کھڑے ہوں گے تو اس وقت یہ نکال لیا جائے۔ لہذا جب آپ بارگاہِ ایزدی میں کھڑے ہوئے تو صحابہ نے وہ تیر نکال لیا اور آپ کو محسوس تک بھی نہ ہوا۔ جب نماز سے فارغ ہوئے تو خون دیکھا اور پوچھا یہ کیا خون ہے۔ صحابہ نے عرض کیا کہ آپ کا تیر نکال لیا گیا ہے۔

حضرت عبداللہ بن زبیر ﷺ کی نماز میں کھڑے ہونے کی کیفیت اس طرح منقول ہے:-

"نماز میں اس طرح کھڑے ہوتے جیسے زمین میں لکڑی کا زوڑی گئی ہے۔"

(منتخب الکثر، ۳، ۳۶)

"حضرت عبداللہ بن عمر رضی اللہ تعالیٰ عنہما جب نماز ادا کرتے تو وہ (باہتمام) اپنے تمام اعضاء و قلوب کی طرف متوجہ کر لیتے۔"

(طبقات ابن سعد، ۴، ۱۵۷)

حضرت طاؤس اسی بات کا یوں ذکر کرتے ہیں:-

"میں نے تمام اعضاء کو نماز میں قبلہ رخ متوجہ رکھتے ہوئے عبداللہ بن عمر رضی اللہ تعالیٰ عنہما سے بڑھ کر کسی کو نہیں دیکھا آپ اپنے چہرے، ہاتھ اور دونوں قدموں کو قبلہ رخ رکھنے میں بڑے سخت تھے۔ (احلیہ ۱، ۳۰۰-۳۰۱)

حضرت اعشٰ عبداللہ بن مسعود ﷺ کی حالت نماز ان الفاظ میں بیان کرتے ہیں کہ:-
آپ اتنی تواضع سے نماز ادا کرتے جیسے گرا ہوا کپڑا ہوتا ہے۔

(حیات الصحابہ ۳، ۱۳۷)

حضرت ابن زبیر رضی اللہ تعالیٰ عنہما نماز ادا کر رہے تھے ان کا بیٹا باہم پاس سو رہا تھا۔ چھت سے سانپ گر کر بچہ کے جسم پر لپٹ گیا اس پر بچہ چلا یا گھر والے سب دوڑتے ہوئے آئے؛ شور برپا ہو گیا۔ ابن زبیر ﷺ اسی اطمینان کے ساتھ نماز ادا کرتے رہے، سلام پھیر کر فرمانے لگے:-
"کچھ شور کی سی آواز تھی.....؟ کیا ہوا تھا.....؟"

بیوی نے کہا:-

"بچے کی جان جانے لگی تھی آپ کو علم ہی نہیں۔"

آپ فرمانے لگے:-

"اگر نماز میں دوسری طرف توجہ کرتا تو نماز کہاں باقی رہتی۔"

ان تمام واقعات سے صحابہ کرام کا نماز میں حدودِ جدا استغراق و انہماک ظاہر ہوتا ہے۔ لیکن دنیا سے آگاہی میں ایک نظارہ صحابہ کرام کے لئے ایسا بھی تھا کہ جس کی لذت و عطاوت میں وہ نماز جیسی چیز کو بھی بھول جاتے تھے۔

نماز اور آپ ﷺ کی زیارت کا حسین منظر

رسالت مآب ﷺ اپنے مرض وصال میں جب تین دن تک مسلسل باہر تشریف نہ لائے تو وہ نگاہیں جو روزانہ دیدار سے مشرف ہوا کرتی تھیں ترس کر رہ گئیں اور سر اپا انتظار تھیں کہ کب ہمیں اپنے مقصود و مطلوب کا دیدار نصیب ہوتا ہے بالآخر وہ مبارک و مسعود لمحہ ایک دن حالت نماز میں نصیب ہو گیا۔

حضرت انس رضی اللہ عنہ سے مروی ہے کہ ایام وصال میں جب کہ نماز کی امامت کے فرائض سیدنا صدیق اکبر ﷺ کے سپرد تھے۔ سو موار کے روز جب تمام صحابہ صدیق اکبر ﷺ کی اقتداء میں بارگاہِ ایزدی میں حاضر تھے کہ آپ ﷺ نے قدرے الفاظ محسوس کیا۔ روایت کے الفاظ ہیں:-

"آپ ﷺ نے اپنے حجرہ مبارک کا پردہ اٹھا کر ہمیں دیکھنا شروع فرمایا (ہم نے دیکھا) کہ آپ ﷺ سرکار سے تھے اور آپ کا چہرہ انور قرآن کے ورق کی طرح پر نور تھا۔" (بخاری، ۹۳، ۱)

حضور پر نور ﷺ کے دیدار فرحت آثار کے بعد اپنی کیفیت بیان کرتے ہوئے حضرت انس رضی اللہ عنہ فرماتے ہیں:-

"آپ ﷺ کے دیدار کی خوشی میں ہم نے ارادہ کر لیا کہ نماز کو بھول کر آپ ﷺ کے دیدار ہی میں جو ہو جائیں ابو بکر صدیق رضی اللہ عنہ خیال کرتے ہوئے مصلیٰ چھوڑ کر پیچھے ہٹ آئے کہ شاید آپ ﷺ جماعت کرانے کے لئے تشریف لائے ہیں۔"

(بخاری، ۹۳، ۱)

ان پر کیف لحاظ کی منظر کشی ان الفاظ میں بھی کی گئی ہے:-

"جب پردہ ہٹا اور آپ ﷺ کا چہرہ انور سامنے آیا تو یہ تاحسین اور دلکش منظر تھا کہ ہم نے پہلے ہی ایسا منظر نہیں دیکھا تھا۔" (بخاری، ۹۳، ۱)

مسلم شریف میں یہ الفاظ منقول ہیں:-

"آپ کے دیدار کی خوشی میں ہم بہت ہو کر رہ گئے یعنی نماز کی طرف توجہ نہ رہی۔"

(مسلم، ۱، ۹۷، ۱)

اقبال نے حالت نماز میں صحابہ کرام کے دیدار محبوب سے محظوظ ہونے کے منظر کو کیا خوب قلم بند کیا ہے:-

ادا دید سراپا نیاز تھی تیری
کسی کو دیکھتے رہتا نماز تھی تیری

شارحین حدیث نے فہممنان نفتن من الفرح برویہ النبی کا معنی اپنے اپنے ذوق کے مطابق کیا ہے۔

(۱) امام قسطلانی علیہ الرحمہ ارشاد الساری میں لکھتے ہیں:-

"ہم نے ارادہ کر لیا کہ (دیدار کی خاطر) نماز چھوڑ دیں۔"

(ارشاد الساری، ۲، ۳۴۲)

(۲) لامع الدرای میں ہے:-

"تمام صحابہ کی توجہ حجرہ کی طرف مرکوز تھی جب انہوں نے پردے کا ہٹنا محسوس کیا تو تمام نے اپنے چہرے حجرہ انور کی طرف کر لیے۔"

(لامع الدرای علی الجامع البخاری، ۳، ۱۵۰)

(۳) مشہور اہل حدیث عالم و جدواثر ماں ترجمہ کرتے ہوئے لکھتے ہیں:-

"آنحضرت ﷺ کے دیدار سے ہم کو اتنی خوشی ہوئی کہ ہم خوشی کے مارے نماز توڑنے ہی کو تھے کہ آپ ﷺ نے پردہ ہٹا ڈالا۔"

(ترجمہ البخاری، ۱، ۳۳۹)

امام ترمذی رحمہ اللہ علیہ کی روایت کے یہ الفاظ ہیں:-

"قرب تھا کہ لوگوں میں اضطراب پیدا ہو جاتا آپ ﷺ نے فرمایا اپنی اپنی جگہ کھڑے رہو۔" (شامی ترمذی)

شیخ ابراہیم بن جوری علیہ الرحمہ صحابہ کے اضطراب کا ذکر کرتے ہوئے فرماتے ہیں:-
"قرب تھا کہ صحابہ کرام آپ ﷺ کے شغایاب ہونے کی خوشی میں متحرک ہو جاتے۔ حتیٰ کہ انہوں نے نماز توڑنے کا ارادہ کر لیا اور سمجھے کہ شاید ہمارے آقا نماز پڑھانے باہر تشریف لارہے ہیں لہذا ہم محراب تک کا راستہ خالی کر دیں چنانچہ بعض صحابہ خوشی کی وجہ سے کود پڑے۔"

(المواہب اللدنیہ علی شامی الحمدیہ ۱۹۴)

امام بخاری نے باب الاثقات فی الصلوٰۃ کے تحت صحابہ کرام ﷺ کی یہ والہانہ کیفیت ان الفاظ میں بیان کی ہے:-

"مسلمانوں نے نماز ترک کرنے کا ارادہ کر لیا یہاں تک کہ آپ ﷺ نے نماز کو پورا کرنے کا حکم دیا۔" (بخاری ۱۰۲۱)

برصغیر کے عظیم اور مسلم محدث مولانا اسماعیل سہارنپوری نے اس روایت کا ترجمہ اور فوائد ان الفاظ میں ذکر کئے ہیں:-

"مسلمانوں نے آپ ﷺ کی صحت کی خوشی اور سرور میں اپنی نمازیں چھوڑنے کا ارادہ کر لیا۔ یہ روایت واضح کر رہی ہے کہ پردے کے بیٹے ہی صحابہ نے اپنی توجہ کا شانہ نبوی کی طرف کر دی تھی کیوں کہ اگر صحابہ اس طرف متوجہ نہ ہوتے تو آپ ﷺ کے اشارے کو نہ دیکھ سکتے حالانکہ انہوں نے آپ ﷺ کے اشارے کو دیکھ کر اپنی نماز پوری کی۔"

اب دنیا قابل دید نہیں رہی

حضرت عبداللہ بن زید ﷺ کے بارے میں منقول ہے کہ جب انہیں حضور ﷺ کے وصال کی خبر ملی وہ اپنے کھیتوں میں کام کر رہے تھے۔ آپ ﷺ کے وصال ارحم کی خبر سن کر انہوں نے رب العزت کی بارگاہ میں ہاتھ اٹھا دیے اور عرض کی:-
"اے میرے رب میری آنکھوں کی پینا کی نعم کر دے تاکہ میں اپنے حبیب محمد ﷺ کے بعد کسی دوسرے کو دیکھ ہی نہ سکوں۔"

اللہ تعالیٰ نے ان کی دعا قبول فرمائی۔

صاحب قاموس کا دلچسپ استنباط

صاحب قاموس فرماتے ہیں کہ اس روایت سے زیارت روضہ رسول ﷺ پر استدلال کرنے کو یہ کہہ کر رد کر دینا کہ یہ خواب کا واقعہ ہے غلط ہے یہ فقط خواب کا واقعہ ہی نہیں بلکہ یہ سیدنا بلال ﷺ کا عمل ہے۔

"سیدنا بلال ﷺ صحابی رسول ہیں ان کا یہ عمل خصوصاً خلافت عمر ﷺ اور کثیر صحابہ کی موجودگی میں یہ واقعہ رونما ہوا اور ان پر یہ بات مخفی بھی نہ تھی (لہذا یہ بات پایہ ثبوت کو پہنچی) کہ سیدنا بلال ﷺ نے دو صحابہ ﷺ میں روضہ رسول پر حاضری دی اور آپ ﷺ کی بارگاہ میں سلام عرض کرنے کے لئے سفر کیا۔"

(الصلوات والبشر فی الصلوٰۃ علی خیر البشر ۱۵۶)

استمن حنانہ کا شوق و یدار

ابتدائی دور میں حضور ﷺ مسجد نبوی میں کھجور کے ایک خشک تنے کے ساتھ کھڑے ہو کر خطبہ ارشاد فرمایا کرتے تھے اس وجہ سے آپ ﷺ کو کافی دیر کھڑا ہونا پڑتا تھا۔ صحابہ کرام پر یہ بات شاق گزری انہوں نے عرض کیا کہ کیوں نہ آپ ﷺ کے لئے ایک منبر بنوایا جائے جس پر

بیٹھ کر آپ خطبہ ارشاد فرمایا کریں بعض روایات کے مطابق یہ درخواست گزار ایک خاتون تھی جس نے کہا کہ میرا بیٹا بڑھتی ہوئی لکڑی کا کاروبار کرتا ہے اگر اجازت ہو تو میں منبر بنوا کر آپ کی خدمت میں پیش کر دوں آپ ﷺ نے اس درخواست کو منظور کر کے اجازت مرحمت فرمادی۔ منبر بن کر مسجد نبوی میں آ گیا اور جب اگلے جمعہ آپ ﷺ نے منبر پر بیٹھ کر خطبہ دینا شروع فرمایا تو اس نے محسوس کیا کہ آج محبوب نے مجھے چھوڑ کر منبر کو زینت بخشی ہے چنانچہ وہ زار و قطار رونے لگا مجلس میں حاضر تمام صحابہ کرام ﷺ نے اس کے رونے کی آواز کو سنا جب آقا ﷺ نے اس کی یہ کیفیت دیکھی تو آپ ﷺ منبر سے اتر کر اس کے پاس تشریف لے گئے اور اس پر دست شفقت رکھا۔ جس پر وہ بچوں کی طرح سسکیاں لیتا ہوا خاموش ہو گیا۔

اس مجلس کی کیفیات مختلف صحابہ کرام سے منقول ہیں:-

"رسالت ماب ﷺ ایک کھجور کے تنے کے ساتھ خطبہ ارشاد فرماتے جب منبر تیار ہو گیا تو آپ اسے چھوڑ کر منبر پر جلوہ افروز ہوئے اس پر اس نے تنے سے روننا شروع کر دیا آپ ﷺ اس کے پاس تشریف لے گئے اور اس پر دست شفقت رکھا۔"

(البخاری، ۵۰۶)

حضرت جابر بن عبد اللہ ﷺ سے مروی ہے:-

"کھجور کے تنے نے بچے کی طرح روننا شروع کر دیا رسالت ماب ﷺ منبر سے اتر کر اس کے قریب کھڑے ہو گئے اور اسے بغل میں لے لیا اس پر وہ تاجوں کی طرح سسکیاں لیتا لیتا خاموش ہو گیا۔"

(البخاری، ۵۰۶)

حضرت انس بن مالک ﷺ اس حدیث کی کیفیت بیان کرتے ہوئے فرماتے ہیں:-

"ہم نے اس تنے کے رونے کی آواز کو سنا وہ اس طرح رویا جس طرح کوئی اونٹنی اپنے بچے کے فراق میں روتی ہے۔ حتیٰ کہ آپ ﷺ نے تشریف لا کر اس پر اپنا دست شفقت رکھ دیا، اور وہ خاموش ہو گیا۔" (البخاری، ۵۰۷)

مولانا رحم علیہ الرحمہ نے اسی واقعہ کو اپنے پیار بھرے اشعار میں بیان کیا ہے قارئین کی دلچسپی کے لئے مع ترجمہ حاضر ہیں:-

استن حنانہ در ہجر رسول
نالہ نیرد بچوں ارباب عقول
رسول پاک ﷺ کے فراق میں کھجور کا ستون انسانوں کی طرح رو دیا۔
در میان مجلس وعظ آنچنان
کز دے آگاہ گشت ہم میر و جوان
وہ اس طرح رویا کہ تمام اہل مجلس اس پر مطلع ہو گئے۔
در تھیر ماند اصحاب رسول
کرچہ سے نالہ ستوں یا عرض و طول
تمام صحابہ حیران ہوئے کہ یہ ستون کس سبب سے نہر تاج پھوگر رہے۔
گفت پیغمبر چه خواهی اے ستون
گفت جانم از فراق گشت خوں

آپ ﷺ نے فرمایا اے ستون تو کیا چاہتا ہے اس نے عرض کیا میری جان آپ کے فراق میں خون ہو گئی ہے۔

از فراق تو مرا چوں جان سوخت
چوں تنالم بے تو اے جان جہاں
اے جان جہاں آپ کے فراق میں تو میری جان نکل گئی میں آپ کے فراق میں کیوں

نروؤں۔

مندت من بودم از من تاجخی
بر سر منبر تو مند ساجخی
پہلے میں آپ کی منہ تھا اب آپ نے مجھ سے کنارہ کش ہو کر منبر کو منہ بتا لیا۔

پس رسولش گفت اے نیکو درخت
اے شدہ باس تو ہراز بخت
گر ہے خواہی ترا نخلے کنند
شرقی و غربی ز تو میوه چند

آپ ﷺ نے فرمایا اے وہ درخت جس کے باطن میں خوش بختی ہے اگر تو چاہے تو تجھ کو
پھر پھر بھری بھری بنا دیں حتیٰ کہ مشرق و مغرب کے لوگ تیرا پھل کھائیں۔

یا در آل عالم هفت سروے کند
تا تر و تازه بمانی تا ابد

یا پھر اللہ توئی تجھے اگلے جہاں بہشت کا سرو بنا دے اور تو پھر ہمیشہ ہمیشہ کے لئے تر و
تازہ رہے۔

گفت آن خواہم کہ دائم شد بھاش
بنو اے غافل کم از چوبے مباح

اس نے عرض کیا میں وہ بننا چاہتا ہوں جو ہمیشہ رہے، اے غافل تو بھی بیدار ہوا اور ایک
شک لکڑی سے پیچھے نہ رہ جا۔

یعنی جب ایک لکڑی دار البقاء کی طلب گار ہے تو انسان کو تو بطریق اولیٰ اس کی خواہش
اور آرزو کرنی چاہیے۔

آن ستون را دفن کرد اندر زمین
کو چو مردم حشر گردد یم دین

اس ستون کو زمین میں دفن کر دیا گیا قیامت کے دن انسانوں کی طرح اٹھایا جائے گا۔
(مثنوی مولائے روم مع شرح مناقب العلوم ۸۰، ۷۸، ۷۹)

شوق زیارت میں جبریل امین علیہ السلام کی بے قراری

سورۃ النبی کا شان نزول بیان کرتے ہوئے مفسرین نے لکھا ہے کہ ایک مرتبہ بعض اہم
حکمتوں کی بناء پر کچھ عرصہ کے لئے سلسلہ وحی منقطع رہا تو مخالفین نے یہ طعن دینا شروع کر دیا کہ
محمد ﷺ کے رب نے اسے چھوڑ دیا ہے اس پر اللہ تعالیٰ نے سورۃ النبی کو نازل فرمایا جب جبریل
امین اس سورۃ مبارکہ کی صورت میں رب کریم کا پیار بھرا پیغام لے کر آئے تو آپ ﷺ نے فرمایا:-
"اے جبریل میرے محبوب کا پیغام لانے میں اتنی دیر کیوں ہوگئی (تو جانتا ہے)
مجھے تیری آمد کا کتنا انتظار ہوتا ہے۔"

اس پر جبریل امین علیہ السلام نے عرض کیا:-

"یا رسول اللہ ﷺ مجھے آپ کی زیارت و ملاقات کا شوق آپ سے بڑھ کر تھا مگر میں
حکم کا بندہ ہوں اور آپ کے رب کے حکم کے بغیر ہم نازل نہیں ہو سکتے۔"

(الکلیٰ ۴، ۳۸۵)

یعنی مجھے تو آپ کی زیارت کا بے حد شوق تھا مگر یہ معاملہ آپ کے رب اور آپ کا ہے
میں تو فقط اس کے حکم کا پابند ہوں۔

بے لقاے یار ان کو چین آجاتا اگر
بار بار آتے نہ یوں جبریل مدردہ چھوڑ کر

ہجر محبوب میں رونے والے، ہی رفاقت پائیں گے

حضرت عائشہ صدیقہ رضی اللہ تعالیٰ عنہا سے مروی ہے کہ ایک آدمی نے رسول خدا ﷺ
کی بارگاہ اقدس میں حاضر ہو کر عرض کیا:-

"اے محبوب خدا میں آپ کی ذات اقدس سے اپنی جان، اولاد اور اہل سے بڑھ کر
محبت کرتا ہوں، میں گھر میں تھا کہ آپ کی یاد آگئی جس نے مجھے مجبور کر دیا کہ میں

آپ کے دیدار کے لئے حاضر ہو جاؤں۔ آج مجھے اس بات کا غم کمائے جا رہا ہے کہ آپ کے وصال کے بعد زیارت سے مشرف نہ ہو سکوں گا آپ جنت میں انبیاء کے ساتھ ہوں گے اگر میں جنت میں گیا بھی تو آپ کے بلند درجات کی وجہ سے زیارت سے محروم رہوں گا آپ ﷺ نے جو آپ کچھ ارشاد نہ فرمایا اسے میں جبریل امین آیت قرآنی لے کر حاضر ہو گئے کہ جن لوگوں نے اللہ و رسول کے دوستی و محبت کو استوار کر لیا ہے انہیں ہم قیامت کے دن انبیاء صدیقین، شہداء اور صالحین کے زمرے میں کھڑا کریں گے۔" (تفسیر ابن کثیر، ۱/۵۲۲)

حضرت سعید بن جبیر رضی اللہ عنہ سے مروی روایت کے الفاظ یہ ہیں:-

"ایک غلگین شخص آپ ﷺ کی بارگاہ میں حاضر ہوا آپ نے اسے دیکھ کر فرمایا کیا وجہ ہے، تو بہت پریشان ہے۔ اس نے عرض کیا یا رسول اللہ ﷺ آج ایک مسئلے میں غور و فکر کر رہا ہوں آپ نے فرمایا وہ کون سا مسئلہ ہے؟ عرض کیا یا رسول اللہ ﷺ آج ہم صبح و شام جس وقت ہماری طبیعت اداس ہو جاتی ہے آپ کے دیدار سے اپنی پیاس بجھا لیتے ہیں کل بعد از وصال جب آپ انبیاء کے ساتھ جنت میں ہوں گے ہم آپ کی زیارت سے محروم ہو جائیں گے اس پر جبریل امین آیت مذکورہ لے کر نازل ہوئے۔"

(تفسیر ابن کثیر، ۱/۵۲۲)

امام بنو علیہ الرحمہ نے حضرت ثوبان رضی اللہ عنہ کے بارے میں روایت نقل کی ہے کہ وہ غلام تھے رسول خدا ﷺ نے ان کو خرید کر آزاد فرمادیا ان کی کیفیت یہ تھی:-

"رسول کریم ﷺ سے انہیں بہت ہی محبت تھی اور ضبط محبت پر اتنے قادر بھی نہ تھے ایک دن آپ کی بارگاہ اقدس میں اس حال میں حاضر ہوئے کہ رنگ تغیر تھا آپ نے فرمایا کیا وجہ ہے کہ تمہارا رنگ بدلا ہوا ہے؟ انہوں نے عرض کیا یا رسول اللہ ﷺ مجھے کوئی مرض ہے اور نہ کوئی تکلیف بلکہ آپ کو نہ دیکھنے کی وجہ سے مجھے شدید

پریشانی لاحق ہو جاتی ہے یہاں تک کہ آپ کی زیارت نصیب ہو جائے۔ پھر میں نے آخرت کے بارے میں سوچا ہے اور میں ڈر گیا ہوں کہ اس دن میں آپ کی زیارت سے محروم رہوں گا۔ کیوں کہ آپ انبیاء کے ساتھ بلند درجات پر فائز ہوں گے میں اگر جنت میں چلا بھی گیا تو کسی نچلے درجہ میں رہوں گا اور اگر جنت میں داخل نہ ہو سکا تو زیارت سے بالکل محروم ہو جاؤں گا اس پر مذکورہ آیت مبارکہ نازل ہوئی۔" (سیدنا محمد رسول اللہ ﷺ، بحوالہ امام بخاری)

زبان محبوب سے رفاقت کی خوشخبری

رسالت ماب ﷺ جب حضرت معاذ بن جبل رضی اللہ عنہ کو یمن کا قاضی بنا کر بھیجے گئے تو آپ نے حضرت معاذ کو سوار ہونے کا حکم دیا خود ساتھ ساتھ پیڈل چلے اور کچھ نصیحتیں فرمائیں جب نصیحتوں سے فارغ ہوئے تو فرمایا:-

"اے معاذ شاید تیری اب میرے ساتھ ملاقات نہ ہو ہاں تجھے میری مسجد اور قبر انور کی زیارت ضرور ہوگی یہ سن کر حضرت معاذ اس فراق رسول ﷺ کے تصور پر زار و قطار رو پڑے۔"

جب آپ ﷺ نے حضرت معاذ رضی اللہ عنہ کی رقت دیکھی تو تسلی دی:- پھر آپ ﷺ نے مدینہ طیبہ کی طرف رخ انور کر کے فرمایا:-

"میرا قرب حق لوگوں کو نصیب ہوگا خواہ وہ کوئی ہوں اور کہیں کے رہنے والے ہوں۔" (مسند احمد)

اسلام لانے کے بعد صحابہ کرام رضی اللہ عنہم کی سب سے بڑی خوشی

اسلام لانے کے بعد صحابہ کرام رضی اللہ عنہم کو سب سے زیادہ خوشی اس بات پر تھی کہ حضور ﷺ نے ان کو خوشخبری دی تھی کہ انہیں قیامت میں میری ملاقات کا شرف حاصل ہوگا۔

حضرت انسؓ سے مروی ہے کہ ایک آدمی نے رسول اللہ ﷺ کی بارگاہِ اقدس میں حاضر ہو کر عرض کیا:-

"یا رسول اللہ ﷺ..... قیامت کب آئے گی؟"

آپ ﷺ نے فرمایا:-

"تو نے اس کے لئے کیا تیاری کی ہے؟"

انہوں نے عرض کیا:-

"میرے پاس کوئی عمل نہیں مگر اتنی بات ضرور ہے کہ میں اللہ اور اس کے پیارے رسول ﷺ سے محبت کرتا ہوں۔"

آپ ﷺ نے اس صحابی کی بات سن کر فرمایا:-

"تجھے اپنے محبوب کی سنگت ضرور نصیب ہوگی۔" (بخاری ۵۲۱۰، ۵۲۱۱)

یعنی اگر تو مجھ سے محبت رکھتا ہے تو گھرامت تجھے میری معیت حاصل ہوگی۔ مولانا احمد علی سہارنپوری لفظ معیت کا معنی بیان کرتے ہوئے لکھتے ہیں:-

"یہاں معیت خاصہ مراد ہے اور وہ یہ ہے کہ قیامت کے دن اللہ تعالیٰ محبت کو محبوب کی ملاقات کا شرف عطا کرے گا۔" (حاشیہ البخاری ۵۲۱۰، ۵۲۱۱)

حضرت انسؓ فرماتے ہیں جب یہ خوش خبری ہم نے سنی تو ہماری خوشی کی انتہا نہ رہی:-
 "(اسلام لانے کے بعد) آج تک کبھی اسنے خوش نہیں ہوئے جتنے آج ہم آپ کا یہ فرمان سن کر ہوئے کہ محبت کرنے والے کو محبوب کے ساتھ کھڑا کیا جائے گا۔"
 اس کے بعد حضرت انسؓ دوحہ میں آگئے اور کہنے لگے:-

"اگرچہ میں ان پاکیزہ ہستیوں کی طرح عمل نہیں کر سکا مگر میں حضور ﷺ کی بارگاہِ اقدس میں عمر رضی اللہ تعالیٰ عنہما کے ساتھ محبت رکھتا ہوں اور امید ہے کہ اسی محبت کی بنا پر ان کا ساتھ نصیب ہو جائے گا۔" (بخاری ۵۲۱۰، ۵۲۱۱)

یہی وجہ ہے کہ جب صحابہ کے وصال کا وقت آتا تو وہ افسوس کرنے والوں کو کہتے کہ خوشی کرو ہماری ملاقات اپنے محبوب سے ہونے والی ہے، وہ بجائے آنسو بہانے کے مسکراتے ہوئے اللہ اور اس کے رسول کی بارگاہ میں پہنچ جاتے۔

سیدنا بلالؓ کے بارے میں مروی ہے:-

"جب آپ کے وصال کا وقت آیا تو آپ کی اہلیہ نے افسوس کا اظہار کرنا شروع کیا تو آپ نے فرمایا آج ہی تو خوشی کا دن ہے کہ میں اپنے محبوب کریم ﷺ اور آپ کے صحابہ کی ملاقات کا شرف پانے والا ہوں۔"

(سیدنا محمد رسول اللہ ۴۱۰)

اب تک جتنے واقعات کا تذکرہ آیا وہ تمام کے تمام آپ کی حیاتِ ظاہری میں رو پڑے ہوئے اب ہم ان حسین یادوں کا تذکرہ کرتے ہیں جو آپ کے وصال کے بعد پیش آئیں۔

جب کجور کا تافراق محبوب میں تر پتا ہے

تو امت کا حق اس سے کہیں بڑھ کر ہے

جب نبی اکرم ﷺ کا وصال مبارک ہوا تو سیدنا فاروق اعظمؓ نے جہر فراق کے ان لحاظ میں یہ کلمات عرض کئے:-

یا رسول اللہ! آپ پر میرے ماں باپ قربان اور آپ پر سلام ہو، آپ ﷺ میں کجور کے سنے کے ساتھ کھڑے ہو کر خطبہ دیتے تھے کثرت صحابہ کے پیش نظر منبر بنوایا گیا جب آپ ﷺ اس سنے کو چھوڑ کر منبر پر جلوہ افروز ہوئے تو اس نے سسکیاں لے کر رونا شروع کر دیا۔ آپ نے اس پر دست شفقت رکھا تو وہ خاموش ہو گیا جب اس بے جان کجور کے سنے کا یہ حال ہے تو اس امت کو آپ کے فراق پر نالہ شوق کا حق زیادہ ہے۔ یا رسول اللہ! میرے ماں باپ آپ پر قنڈا ہوں اللہ تعالیٰ نے آپ کو کتنی

فضیلت عطا فرمائی ہے کہ آپ کی اطاعت کو اپنی اطاعت قرار دے دیا۔

(الرسول اللہ کو رعبہ العظیم محمد بن حنفیہؓ والا زہرہؓ ۲۲، ۲۳)

دوسری روایت میں ان الفاظ کا اضافہ ہے:-

"یا رسول اللہ! آپ پر میرے والدین قرآن ہوں آپ کی تواضع و انکساری کی حد ہے کہ (عرش کے ہمان ہو کر ہم فرشتوں کے ساتھ رہے ہماری خاطر کاح کیا اور کھایا، صوف کا لباس پہنا، گھوڑے پر سواری فرمائی بلکہ ہم جیسوں کو اپنے پیچھے بٹھایا۔"

ہجر رسول میں خاتون کے اشعار پر فاروق اعظمؓ کا بیمار ہونا

حضرت زید بن اسلمؓ سے حضرت فاروق اعظمؓ کے بارے میں مروی ہے۔ ایک رات آپ عوام کی خدمت کے لئے رات کو نکلے تو آپ نے ایک گھر میں دیکھا کہ چراغ جل رہا ہے اور ایک بوڑھی خاتون اون کا تنہ ہوئے یہ اشعار پڑھ رہی ہے:-

"محمد (ﷺ) پر اللہ کے تمام ماننے والوں کی طرف سے سلام ہو اور تمام متقین کی طرف سے بھی۔ آپ راتوں کو اللہ کی یاد میں کثیر قیام اور بحری کے وقت آنسو بہانے والے تھے۔ ہائے افسوس اسباب موت متعدد ہیں کاش مجھے یقین ہو جائے کہ روز قیامت مجھے آقا کا قرب نصیب ہو سکے گا۔"

یہ اشعار سن کر حضرت فاروق اعظمؓ کو اپنے آقا کی یاد آگئی جس پر وہ زار و قطار رو پڑے۔ اور دروازے پر دستک دی۔ خاتون نے پوچھا کون؟ آپ نے کہا..... عمر بن الخطاب۔

خاتون نے کہا..... رات کے ان اوقات میں عمر کو یہاں کیا کام.....؟

آپ نے فرمایا..... اللہ تجھے جزائے خیر عطا فرمائے دروازہ کھول۔ اس نے دروازہ کھولا آپ اس کے پاس بیٹھ گئے اور کہا کہ جو اشعار تو پڑھ رہی تھی ان کو دوبارہ پڑھ، اس نے جب

دوبارہ اشعار پڑھے تو آپ کہنے لگے کہ:-

اس مسعود مبارک اجتماع میں مجھے بھی اپنے ساتھ شامل کرتے ہوئے یہ کہہ ہم دونوں کو آخرت میں حضور ﷺ کا ساتھ نصیب ہو اور اے معاف کرنے والے عمر کو معاف کر دے۔

(نیم الریاض ۳، ۳۵۵، بحوالہ کتاب الزہد لابن مبارک رضی اللہ عنہ)

بقول قاضی سلیمان منصور پوری حضرت فاروقؓ اس کے بعد چند دن تک صاحب فراش رہے۔ (رحمۃ اللعالمین ۲، ۶۷۷)

مجھے تجھ سے بڑھ کر زیارت کا اشتیاق ہے

سیدنا ابو ہریرہؓ سے مروی ہے کہ آپ ﷺ کے وصال شریف کے بعد جمعرات کی صبح کو ہم بیٹھے ہوئے تھے کہ اونٹ پر سواری ایک سفید ریش بوڑھا آیا اس نے اپنی سواری کو مسجد کے دروازے پر باندھا اور یہ کہتے ہوئے داخل ہوا۔

"تم پر اللہ کی رحمت کا نزول ہو کیا تم میں اللہ کے رسول محمد ﷺ موجود ہیں۔"

حضرت علیؓ نے فرمایا:-

"اے حضور کے بارے میں پوچھنے والے تجھے آپ ﷺ سے کیا کام ہے؟"

اس نے عرض کیا کہ میں یہودی علماء میں سے ہوں۔ میں اسی سال سے تو رات کا مطالعہ کر رہا ہوں اس میں متعدد مقامات پر اللہ تعالیٰ نے اپنے نبی محمد ﷺ کا ذکر بڑی تفصیل سے کیا ہے اور میں اس ذکر سے متاثر ہو کر آیا ہوں اس نے سلسلہ کلام جاری رکھتے ہوئے کہا۔

"اور میں آپ کے ہاتھ پر بیعت اسلام کے لئے حاضر ہوا ہوں۔"

حضرت علیؓ نے اسے بتایا کہ آپ ﷺ کا تو وصال ہو چکا ہے اس پر اس عالم نے افسوس کا اظہار شروع کر دیا اور کہا:-

"کیا ان کی اولاد ہے؟"

حضرت علیؓ نے حضرت بلالؓ سے کہا اے سیدہ فاطمہ رضی اللہ تعالیٰ عنہا کے پاس لے جاؤ، وہاں جا کر اس نے اپنا تعارف کروایا اور اس خواہش کا اظہار کیا کہ میں آپؐ کے کپڑوں میں سے کسی کپڑے کی زیارت کرنا چاہتا ہوں حضرت سیدہ عالم رضی اللہ تعالیٰ عنہا نے اپنے شہزادے امام حسینؓ کو فرمایا۔

"وہ کپڑا الائن جو آپ نے وقت وصال پہنا ہوا تھا جب وہ کپڑا لایا گیا تو اس عالم نے اسے اپنے چہرے پر ڈال لیا اور خوشبو سونگھتے ہوئے بار بار کہتا کہ اس صاحب ثوب پر میرے ماں باپ قربان ہوں۔"

اس کے بعد حضرت علیؓ سے مخاطب ہو کر کہنے لگا:

"حضورؐ کے اوصاف جمیلہ کا تذکرہ اس طرح کرو کہ گویا میں انہیں دیکھ رہا ہوں۔"

یہ بات سن کر حضرت علی رضی اللہ تعالیٰ عنہ اپنے جذبات پر قابو نہ رکھ سکے۔ آپ شدت کے ساتھ رو پڑے اور کہنے لگے۔

"اے سائل خدا کی قسم!... آپؐ کی زیارت کا جس قدر تجھے اشتیاق ہے مجھے اس سے کہیں بڑھ کر اپنے حبیب کی ملاقات کا شوق ہے۔"

(ابن مساکر، ۳۳۲، ۳۳۳)

مصطفیٰؐ کی یاد آگئی

حضرت انسؓ سے مروی ہے کہ آپؐ کے وصال کے بعد ایک دن حضرت ابو بکر صدیقؓ نے سیدنا فاروق اعظمؓ سے کہا کہ:-

"چلیں حضرت ام ایمن رضی اللہ تعالیٰ عنہا سے ملاقات کر آئیں کیوں کہ رسول پاکؐ ان کے ہاں تشریف لے جایا کرتے تھے لہذا ہمیں بھی جانا چاہئے۔"

جب حضرات شیخین کریمین حضرت ام ایمن رضی اللہ تعالیٰ عنہا کے ہاں پہنچے تو انہوں

نے ان کو دیکھ کر رونا شروع کر دیا۔ شیخین کریمین نے پوچھا:-

"آپ کیوں روتی ہیں؟ کیا آپ کو علم نہیں کہ آپؐ اللہ کے ہاں ایسے مقام پر ہیں جو اس دنیا سے کہیں بہتر ہے۔"

یہ سن کر آپ رضی اللہ تعالیٰ عنہا نے فرمایا:-

"یہ میں بھی جانتی ہوں کہ وہاں آپؐ اعلیٰ مقام پر ہیں لیکن میں اس لئے روتی ہوں کہ ہم اللہ پاک کی عظیم نعمت وحی سے محروم ہو گئے جو کہ آپ کے سبب سے صبح و شام ہمیں میسر آتی تھی۔"

جب ان حضرات نے یہ بات سنی:-

"تو ان دونوں نے بھی (یا محبوب) میں رونا شروع کر دیا۔"

(سیدنا محمد رسول اللہ ﷺ بحوالہ مسلم)

مسکراہٹیں رخصت ہو گئیں

آپؐ کے وصال کے بعد تمام صحابہ بالعموم مغموم رہے حتیٰ کہ بعض نے مسکراتا ہی ترک کر دیا تھا۔ حضرت ابو جعفرؓ سیدہ عالم حضرت فاطمہ رضی اللہ تعالیٰ عنہا کے بارے میں بیان کرتے ہیں:-

"میں نے آپ کے وصال مبارک کے بعد کبھی بھی حضرت فاطمہ رضی اللہ تعالیٰ عنہا کو مسکراتے نہیں دیکھا۔" (طبقات ابن سعد، ۸۴)

حضرت علیؓ سے مروی ہے کہ جب حضرت فاطمہ رضی اللہ تعالیٰ عنہا آقائے دو جہاںؐ کے حزار اقدس پر حاضر ہوئیں تو آپ رضی اللہ تعالیٰ عنہا کی یہ کیفیت ہوئی کہ وہ قبر انور کی مٹی مبارک اٹھا کر آنکھوں پر لگا تیں اور یا تمیں رو رو کر چند اشعار پڑھتیں جن کا ترجمہ کچھ یوں ہے:-

"جس شخص نے آپ کے حزار اقدس کی خاک کو سونگھ لیا ہے اسے زندگی میں کسی دوسری خوشبو کی ضرورت نہیں۔ آپؐ کے وصال کی ذبح سے مجھ پر جتنے عظیم

مصائب آئے ہیں اگر وہ دنوں پر اترتے تو وہ رات میں بدل جاتے۔"
(الوفاء لابن الجوزی ۸۰۳:۲)

تمہیں تدفین کا حوصلہ کیوں کر ہوا؟

امام احمد علیہ الرحمہ فرماتے ہیں کہ جب رسالت مآب ﷺ کی تدفین ہو چکی تو سید عالم حضرت فاطمہ رضی اللہ تعالیٰ عنہا نے تدفین کرنے والے صحابہ میں سے حضرت انس رضی اللہ عنہ سے مخاطب ہو کر فرمایا۔

"اے انس! تمہارے دلوں نے آپ ﷺ کی تدفین کو کس طرح کو ادا کر لیا تھا؟"
حضرت حماد علیہ الرحمہ سے منقول ہے کہ جب یہ روایت حضرت انس رضی اللہ عنہ کے شاگرد مشہور تابعی حضرت ثابت البنانی علیہ الرحمہ بیان کرتے تھے تو:-
"وہ اتنا روتے کہ ان کی پسلیاں اپنی جگہ سے مل جایا کرتی تھیں۔"
(الہدایہ ۲۷۵:۵)

آستانہ محبوب پر قابل رشک موت

حضرت عائشہ صدیقہ رضی اللہ تعالیٰ عنہا فرماتی ہیں کہ ایک خاتون آپ کے روضہ اقدس کی زیارت کے لئے آئی اور مجھ سے کہنے لگی:-
"حجرۃ النور کھول دیں میں سرور دو عالم ﷺ کے مزار اقدس کی زیارت کرنا چاہتی ہوں۔ میں نے حجرے کا دروازہ کھول دیا وہ عورت آپ کا مزار اقدس دیکھ کر اتنا روئی کہ روتے روتے شہید ہو گئی۔" (الشفاء ۲۷۵:۵)

نگاہ میں کوئی چٹپٹا ہی نہیں

حضرت عبداللہ بن زید رضی اللہ عنہ کے بارے میں منقول ہے کہ جب انہیں ان کے بیٹے نے حضور ﷺ کے وصال مبارک کی خبر دی وہ اس وقت اپنے کھیتوں میں کام کر رہے تھے۔ آپ

ﷺ کے وصال کی خبر سن کر غزوہ ہو گئے اور بارگاہ الہی میں ہاتھ اٹھا کر یہ دعا کی۔
"اے میرے اللہ میری آنکھوں کی بینائی اب ختم کر دے تاکہ میں اپنے محبوب محمد ﷺ کے بعد کسی دوسرے کو دیکھ ہی نہ سکوں۔ اللہ تعالیٰ نے اسی وقت ان کی دعا قبول فرمائی۔" (المواہب اللدنیہ ۹۴:۲)

اب آنکھیں کیا کرنی ہیں

حضرت قاسم بن محمد رضی اللہ عنہ فرماتے ہیں:-
حضور ﷺ کے صحابہ میں سے ایک صحابی کی بینائی جاتی رہی۔ لوگ ان کی عیادت کے لئے گئے، جب ان کی بینائی ختم ہونے پر انہوں نے کہا کہ ان کے ذریعے مجھے نبی ذکر کم ﷺ میں ان آنکھوں کو فقط اس لئے پسند کرتا تھا کہ ان کے ذریعے مجھے نبی ذکر کم ﷺ دیدار نصیب ہوتا تھا۔ اب چونکہ آپ کا وصال ہو گیا ہے اس لئے اگر مجھے ہرن کی آنکھیں بھی مل جائیں تو خوشی نہ ہوگی۔" (الادب المفرد ۱۴۱)

فراق محبوب میں سواری پر کیا گزری

شیخ عبدالحق محدث دہلوی علیہ الرحمہ آپ کے وصال مبارک کے بعد فراق کا تذکرہ کرتے ہوئے لکھتے ہیں:-

"آپ ﷺ کے وصال کے بعد آپ کی اونٹنی نے مرتے دم تک نہ کچھ کھایا اور نہ ہی پیانیخیز آپ کے وصال کے بعد جو عجیب کیفیات رونما ہوئیں ان میں سے ایک یہ بھی تھی کہ جس گوش دراز پر آپ سواری فرماتے تھے وہ آپ کے فراق میں اتنا پریشان ہوا کہ اس نے ایک کنویں میں چھلانگ لگا دی اور شہید ہو گیا۔"

(مدارج النبوة ۲۴۲:۲)

میں سو جاؤں مصطفیٰ کہتے کہتے

حضرت عہدہ بنت خالد بن صفوان رضی اللہ تعالیٰ عنہا اپنے والد گرامی حضرت خالدؓ کی حضورؐ کے ہجر و فراق میں گریہ و زاری کا تذکرہ ان الفاظ میں کرتی ہیں:-

"جب کام کاج سے فارغ ہو کر بستر پر سونے کے لئے آتے تو (ان کا وظیفہ یہ تھا کہ) حضورؐ کا در آپ کے ہمہ جہاں و انصار صحابہؓ کا نام لے لے کر ان کی یاد میں روتے اور کہتے میرا سب کچھ وہی ہیں میرا دل (ہمہ وقت) انہی کی یاد میں تڑپتا رہتا ہے لیکن ہجر و فراق کی گھڑیاں لمبی ہوتی جا رہی ہیں۔ اے میرے رب میری روح کو جلدی قبض فرما لے (تاکہ میں ان سے جا لوں) انہی حسین یادوں میں تحویت کے عالم میں سکایاں لیتے لیتے بالاخر سو جاتے۔"

(الشفاء، ۲، ۵۶۷-۵۶۸)

اب دنیا تاریک ہو گئی ہے

حضرت انسؓ آپؐ کی مدینہ طیبہ آمد اور وصال کا تذکرہ کرتے ہوئے فرماتے ہیں:-

"آپؐ کی تشریف آوری پر مدینہ کی ہر شے روشن ہو گئی لیکن جس روز آپؐ کا

وصال ہوا ہر شے پر تاریکی چھا گئی۔" (شکل ترمذی ۳۳)

یعنی وہ شہر جس میں ہم منج و شام آپؐ کی زیارت سے شرف ہوا کرتے تھے اب آپؐ کے نظرنہ آنے کی وجہ سے تاریک نظر آئے لگے۔

امام ابراہیم بن یحوی علیہ الرحمہ حضرت انسؓ کے اس قول کی تشریح کرتے ہوئے فرماتے ہیں کہ:-

"آپؐ کی برکت سے مدینہ کی ہر شے نور ظاہری اور نور باطنی سے روشن ہو گئی

کیوں کہ آپؐ کی ذات اقدس تمام انوار کا سرچشمہ، روشن چراغ اور تمام عالم کے لئے ہدایت کا مرکز ہیں اور آپؐ کے وصال کی وجہ سے نور حق اور چراغ بزم کائنات پس پردہ چلا گیا لہذا تمام روشنی تاریکی میں بدل گئی۔"

(المواہب اللدنیہ علی الشماک الملحدیہ ۱۹۶)

شیخ فاضل محمد عارف علیہ الرحمہ لکھتے ہیں:-

"حضورؐ کے فراق غم میں ایسی کیفیت ہو گئی کہ تمام مدینہ تاریکی میں ڈوب گیا، گویا شہر مدینہ کے در و دیوار پر تاریکی چھا گئی۔"

(انوار غریبہ شرح الشماک الملحدیہ، ۵۶۵)

لگتا نہیں دل میرا اب ان ویرانوں میں

شارح بخاری امام کرمانی نقل کرتے ہیں کہ جب آقائے دو جہاںؐ کا وصال مبارک ہوا تو سیدنا بلالؓ نے دل نہ لگنے کی وجہ سے شہر مدینہ چھوڑنے کا ارادہ کر لیا۔ حضرت سیدنا صدیق اکبرؓ کو جب آپؐ کے ارادے کا علم ہوا تو آپؐ نے اس ارادے کو ترک کرنے کے لئے فرمایا اور کہا آپؐ کو چاہئے کہ پہلے کی طرح رسول پاکؐ کی مسجد میں اذان دیا کریں۔ سیدنا بلالؓ نے آپؐ کی بات سنی تو عرض کیا۔

"اپنے محبوب کریم کے بغیر اب مدینے میں جی نہیں لگتا اور نہ ہی مجھ میں ان خالی و افسردہ مقامات کو دیکھنے کی قوت ہے جن میں آپؐ تشریف فرما ہوتے تھے۔"

(انکرمانی شرح البخاری ۱۵، ۲۳۱)

بخاری شریف کی روایت میں آپؐ کا جواب ان الفاظ میں منقول ہے:-

"اگر آپؐ نے مجھے اپنے لئے خریدا تھا تو مجھے روک لیں اور اگر اللہ کی رضا کی خاطر

خریدا تھا تو اپنے حال پر چھوڑ دیں۔" (بخاری ۲، ۵۳۱)

زیارت کے بغیر اذان میں لطف نہیں

حضور ﷺ کے وصال کے بعد سیدنا بلال رضی اللہ عنہ مدینہ کی گلیوں میں یہ کہتے پھرتے کہ:-

"لوگو! تم نے کہیں رسول اللہ ﷺ کو دیکھا ہے تو مجھے بھی دکھا دو۔"

یہ کہہ کر کعب مدینہ میں میرا رہتا تھا وہاں شام کے شہر حلب چلے گئے تقریباً چھ ماہ بعد آپ ﷺ کی خواب میں زیارت نصیب ہوئی تو آپ ﷺ نے فرمایا:-

"اے بلال!.....! تو نے ہم سے ملنا چھوڑ دیا کیا ہماری ملاقات کو تیرا بی نہیں چاہتا؟"

خواب سے بیدار ہوتے ہی اونٹنی پر سوار ہو کر بلیک یاسیدی یا رسول اللہ ﷺ کہتے ہوئے مدینہ منورہ کی طرف روانہ ہو گئے۔ جب مدینہ منورہ میں داخل ہوئے تو سب سے پہلے مسجد نبوی میں پہنچ کر آپ ﷺ کو ڈھونڈنا شروع کیا، کبھی مسجد میں تلاش کرتے اور کبھی حجرہں میں، جب نہ پایا تو آپ کی قبر انور پر سر رکھ کر دنا شروع کر دیا اور عرض کی کہ:-

"یا رسول اللہ ﷺ آپ نے فرمایا تھا کہ آ کر مل جاؤ غلام حلب سے حاضر ہے"

یہ کہہ کر بے ہوش ہو گئے اور حجرہ پر انوار کے پاس گر پڑے کافی دیر بعد ہوش آیا۔ اسے میں سارے مدینے میں اطلاع ہو گئی کہ مؤذن رسول حضرت بلال رضی اللہ عنہ آگئے ہیں۔ مدینہ طیبہ کے بوڑھے جوان، مرد، عورتیں اور بچے اکٹھے ہو گئے اور عرض کی کہ ایک دفعہ وہ اذان سنا دو جو محبوب خدا کو سناتے تھے تو آپ نے فرمایا کہ:-

"میں معذرت خواہ ہوں کیوں کہ میں جب اذان پڑھتا تھا تو اُشْھَدُ اَنْ مَّحَمَّدًا

رَّسُولُ اللّٰہِ کہتے وقت آپ ﷺ کی زیارت سے شرف ہوتا تھا۔ آپ ﷺ کے

دیدار سے اپنی آنکھوں کو خشک پہنچاتا تھا۔ اب کے دیکھوں گا۔"

بعض صحابہ نے مشورہ دیا کہ حسین کریمین رضی اللہ تعالیٰ عنہما سے عرض کی جائے جب وہ حضرت بلال رضی اللہ عنہ کو اذان کے لئے کہیں گے تو وہ انکار نہ کر سکیں گے۔ ایک صاحب جا کر شہر ادوں کو بلا لائے۔ امام حسین رضی اللہ عنہ نے بلال رضی اللہ عنہ کا ہاتھ پکڑ کر فرمایا:-

"بلال!.....! آج ہمیں وہی اذان سناؤ جو ہمارے نانا جان کو سناتے تھے۔"

بلال رضی اللہ عنہ کو انکار کا پارا نہ رہا لہذا اسی مقام پر کھڑے ہو کر اذان دینا شروع کی جہاں حضور ﷺ کی ظاہری حیات میں دیتے تھے بعد کی کیفیات روایت میں یوں بیان ہوئی ہیں کہ:-

"جب آپ نے با آواز بلند اذان کے ابتدائی کلمات ادا کرنے شروع کئے تو اہل مدینہ سسکیاں لے لے کر رونے لگے آپ ﷺ جیسے جیسے آگے بڑھتے گئے جذبات میں اضافہ ہوتا چلا گیا جب اُشْھَدُ اَنْ مَّحَمَّدًا رَّسُولُ اللّٰہِ کے کلمات پہنچے تو تمام لوگ حتیٰ کہ پردہ نشین خواتین بھی گھروں سے باہر نکل آئیں کبھی یوں تصور کرنے لگے جیسے رسول خدا ﷺ دوبارہ تشریف لے آئے ہیں۔ (رفتہ دگر پرداری کا عجیب منظر تھا) آپ ﷺ کے وصال کے بعد اہل مدینہ پراس دن سے بڑھ کر اتنی رقت کبھی ملاری نہیں ہوئی۔" (ابن ہشام)

ڈاکٹر محمد اقبال اذان بلال رضی اللہ عنہ کو ترانہ عشق قرار دیتے ہوئے فرماتے ہیں:-

اذان ازل سے تیرے عشق کا ترانہ بنی
نماز اس کے نظارے کا اک بہانہ بنی

کیا خوب قیامت کا ہے گویا کوئی دن اور

حضرت حسان رضی اللہ عنہ نے آپ کے وصال کے بعد ہجر و فراق کی کیفیات اشعار میں یوں بیان کی ہیں:-

☆ اب آگے لے لیں میں نہیں رہی بلکہ ہر وقت یوں رہتی ہیں جیسے ان میں کوئی اشک آور چیز

ڈال دی گئی ہے۔

☆ آپ کی تدفین اور وصال کے بعد اہل مدینہ کا ہوا تھا جیسا کہ پہلے صفحے کے قبرستان میں دیکھا ہو چکا ہوگا۔

☆ اب میں حضور کے بعد مدینہ میں لوگوں کے ساتھ کیسے بیٹھوں۔ ہائے انہوں میں پیدا ہی نہ ہوا ہوتا۔

☆ میرے آقا میں آپ کے وصال کے بعد اذہوش رفتہ بن گیا ہوں کاش مجھے آج ہی کوئی سانپ ڈس جائے۔ (اور میں اپنے آقا سے چالوں)

☆ خدا گواہ ہے میں جب تک زندہ ہوں آپ کے فراق میں روتا رہوں گا۔

☆ اے رب کریم مجھے میرے آقا کے ساتھ جنت میں جمع فرماتا کہ حاسدین کی آنکھیں جھک جائیں۔

آئینے میں تصویر محبوب

امام اولی نقل کرتے ہیں کہ صحابہ کو جب محبوب کی یاد آ جاتی تو وہ آپ کے دیدار فرحت آزار کے لئے نکل کھڑے ہوتے اور آپ کے مبارک جروں میں تلاش کرتے امہات المؤمنین سے عرض کرتے کہ ہمیں آپ کے دیدار کے بغیر چین نہیں آ رہا چنانچہ بعض اوقات حضرت میمونہ رضی اللہ تعالیٰ عنہا، آپ کے زیر استعمال رہنے والا آئینہ لائیں جب وہ اس آئینے کو دیکھتے تو بجائے اپنے آپ کو دیکھنے کے محبوب خدا کو جلوہ افروز پاتے، زوایت کے الفاظ ملاحظہ ہوں۔

"جب محبوب کریم کی یاد بعض کو نہ پاتی تو وہ حضرت میمونہ رضی اللہ تعالیٰ عنہا کے

ہاں آ جاتے وہ آپ کے آئینہ اس صحابی کو دے دیتیں جب وہ صحابی اس آئینہ مبارک کو دیکھتا تو بجائے اپنی صورت کے اسے اپنے محبوب کی صورت نظر آتی۔"

(روح المعانی، ۲۲-۲۹)

یاد محبوب میں آنسوؤں کی جھڑیاں

صحابہ کرام کے ذکر کے بعد ہم دیکھتے ہیں کہ عرفائے کاملین کے شبِ روز بھی انہی کی اتباع میں عشقِ مصطفوی کے اسی رنگ میں ڈوبے نظر آتے ہیں جب ان کے سامنے حضور

کے حسن و جمال کا تذکرہ چھڑتا تو ان کے دل ذکرِ مصطفوی کی چاشنی و حلاوت سے لبریز ہو جاتے پھر آنکھوں سے سیل اشک رواں ہو جاتا اور آنسوؤں کی جھڑیاں تھمنے نہ پاتی، رنگِ حنفیہ ہو جاتا آواز بھرا جاتی۔ بے خودی و کیف کا یہ عالم ہو جاتا کہ اپنے پاس بیٹھنے والے ساتھیوں کو نہ پہچان سکتے بلکہ اپنے آپ اور دنیا و مافیہا سے بے خبر ہو کر فقط محبوبِ کریم کے حسن و جمال میں محو ہو جاتے۔ اس جذب و کیف سے چند قطروں کے حصول کے لئے مشتاقانِ جمالِ مصطفوی کی کیفیات کی چند جھلکیاں ملاحظہ ہوں۔

(۱) حضرت امام مالک علیہ الرحمہ سے حضرت ایوب سختیانی علیہ الرحمہ کے ہارے میں سوال کیا گیا تو آپ علیہ الرحمہ نے فرمایا:-

"میں نے جن جن بزرگوں سے حدیثِ افذ کی ہے ان سب میں افضل ترین شخصیت حضرت ایوب سختیانی علیہ الرحمہ کی ہے۔"

اور پھر فرمایا:-

"انہوں نے دو حج کئے تھے میں نے انہیں دیکھا تھا ان سے پڑھا نہیں تھا مگر ان کی حالت یہ تھی کہ جب ان کے سامنے نبی اکرم ﷺ کا تذکرہ کیا جاتا تو ان کی آنکھوں سے آنسوؤں کی برسات شروع ہو جاتی یہاں تک کہ چھ پر رقت کی کیفیت طاری ہو جاتی۔ جب میں نے شوق نبی ﷺ میں ان کا رونا اور اس درجہ احترامِ رسالت مآب ﷺ کا منظر دیکھا تو ان سے حدیث کا علم حاصل ہوا۔" (الشفاء، ۵۹۶-۵۹۷)

(۲) حضرت مصعب بن عبد اللہ علیہ الرحمہ فرماتے ہیں:-

جب امام مالک علیہ الرحمہ کی محفل میں سرکارِ دو جہاں ﷺ کا تذکرہ ہوتا تو آپ کا رنگِ حنفیہ ہو جاتا تمام جسم سر لایا ادب بن جاتا حتیٰ کہ آپ کے رختاء پریشان ہو جاتے۔ ایک دفعہ آپ سے اس کیفیت کا سبب پوچھا تو آپ نے فرمایا جو کچھ میں دیکھتا ہوں اس پر مجھے ہلکا ہلکا ہوا محال ہی ایسا ہی ہو جائے۔

(الشفاء، ۵۹۷)

شارعین نے امام مالک علیہ الرحمہ کے اس جملہ "جو کچھ میں دیکھتا ہوں اگر تم بھی دیکھ لو" کے متعدد معانی بیان کئے ہیں۔

علامہ خفاجی علیہ الرحمہ لکھتے ہیں:-

"آپ ﷺ کے ذکر کے موقعہ پر اسلاف کا جو حال میں نے دیکھا ہے اگر تم نے بھی دیکھا ہوتا تو پھر سوال کرنے کی حاجت نہ ہوتی۔"

(نسیم الریاض ۳، ۲۹۹)

ملاطی قاری علیہ الرحمہ فرماتے ہیں:-

"اگر تمہیں میری طرح آپ ﷺ کی عزت و مقام اور حسن و جمال سے واقفیت ہو جائے تو پھر تمہاری بھی یہی حالت ہو۔" (شرح الشفاء للفقاری ۲، ۷۰)

ایک اور معنی بیان کرتے ہوئے لکھتے ہیں:-

"یہ معنی بھی بعید از قیاس نہیں کہ جس طرح مجھے آپ ﷺ کے جمال و جلال کا مشاہدہ ہوتا ہے اسی طرح تمہیں بھی ہو جائے تو پھر سوال کی محتاجی ہی نہ رہے۔"

(الشفاء ۲، ۵۹۷)

اس گفتگو کے بعد امام مالک علیہ الرحمہ نے مختلف بزرگوں کے واقعات سناتے ہوئے

ان کی یہی کیفیت بیان فرمائی۔

(۳) میں نے محمد بن عبد اللہ علیہ الرحمہ کو "جو سید القراء کے نام سے مشہور تھے دیکھا۔

"ان سے جب بھی آپ ﷺ کے بارے میں پوچھا وہ (جواب دیتے وقت) رو

پڑتے حتیٰ کہ ہم پر رقت طاری ہو جاتی۔" (الشفاء ۲، ۵۹۷)

علامہ خفاجی علیہ الرحمہ روئے کی حکمت بیان کرتے ہیں:-

"آپ کا رد محبوب پاک ﷺ کے شوق وصال اور عدم ملاقات کی وجہ سے تھا۔"

(نسیم الریاض ۳، ۳۰۰)

(۴) میں نے امام جعفر الصادق علیہ السلام کی زیارت کی ہے آپ کثیر المزارح تھے لیکن محبوب خدا ﷺ کا جب تذکرہ ہوتا تو ان کا رنگ زرد پڑ جاتا اور میں نے ان کو کبھی بھی بغیر طہارت کے حدیث بیان کرتے ہوئے نہیں پایا۔ میرا ان کے پاس اکھڑا جانا تھا میں جب بھی ان کے پاس گیا انہیں تین حالتوں میں سے ایک میں پایا ہوا وہ ہانگاہ ایودی میں سجدہ ریز ہوتے یا خاموش بیٹھے محبوب حقیقی کی یاد میں مگن ہوتے یا تلاوت قرآن میں مشغول ہوتے اور بے فائدہ گفتگو کا ان کے ہاں تصور ہی نہیں تھا۔

(۵) حضرت ابو بکر صدیق رضی اللہ عنہ کے پڑ پوتے عبدالرحمن رضی اللہ عنہ جب حضور ﷺ کا ذکر سنتے تو جسم کا رنگ اس طرح زرد پڑ جاتا جیسے اس سے خون نچوڑ لیا گیا ہو اور گھپ کے ذکر کی بیبت کی وجہ سے ان کی زبان خشک ہو جاتی۔

(۶) میں اپنے وقت کے مشہور عابد و زاہد حضرت عامر بن عبداللہ رضی اللہ عنہ کے پاس جاتا تھا جب ان کے سامنے سرکارِ دو جہاں ﷺ کا ذکر کیا جاتا تو وہ اسے روتے کہ آنکھیں خشک ہو جاتیں۔

(۷) مشہور تابعی حضرت امام زہری رضی اللہ عنہ کو میں نے دیکھا لوگوں کے ساتھ بڑی خندہ پیشانی سے ملتے جب رسول خدا ﷺ کے حسن و جمال کا تذکرہ ہوتا تو ان پر ایسی وارفتگی طاری ہو جاتی کہ عہدہ کسی سے بچانے جاسکتے اور نہ خود کسی کو پہچان سکتے۔

(۸) حضرت صفوان بن سلیم رضی اللہ عنہ جو شب بیدار اور مجتہد تھے میرا ان کے ہاں آنا جانا تھا جب وہ حضور ﷺ کی مدح و تعریف سنتے تو رو پڑتے اور اتنی دیر تک روتے رہتے کہ پاس بیٹھنے والے (انتظار کرتے کرتے تھک کر) چلے جاتے۔

(الشفاء ۲، ۵۹۸)

حضرت ملاطی قاری علیہ الرحمہ لوگوں کے چلے جانے کی وجہ بیان کرتے ہوئے لکھتے

ہیں کہ

"ان کی حالت مذکورہ نہ دیکھی نہیں ہاں کبھی تھی۔" (شرح الشفاء)

(۹) حضرت قتادہ ؓ کے بارے میں منقول ہے:-

"جب محبوب خدا ﷺ کے بارے میں کوئی بات سنتے تو ان کی حالت غیر ہو جاتی اور

وہ چیختے چیختے رو پڑتے" (الشفاء، ۵۹۸، ۲)

علامہ علی محمد النجادی حاشیہ شفاء میں لفظ عویل کا ترجمہ یوں کرتے ہیں:-

"عویل آواز کے ساتھ رونے کو کہا جاتا ہے۔" (حاشیہ شفاء، ۵۹۸، ۲)

(۱۰) امام ابن سیرین ؒ کے بارے میں قاضی عیاض ؒ لکھتے ہیں:-

"آپ کے چہرہ پر اکھر سکراہٹ رہتی لیکن حدیث نبوی ﷺ سنتے ہی ان پر خشیت کی

کیفیت طاری ہو جاتی۔" (الشفاء، ۵۹۹، ۲)

جمعیت اشاعت الہلسنت پاکستان کی سرگرمیاں

ہفت واری اجتماع:-

جمعیت اشاعت الہلسنت پاکستان کے زیر اہتمام ہر روز کو بعد نماز عشاء تقریباً ۱۰ بجے رات کو نور مسجد کاغذی بازار کراچی میں ایک اجتماع منعقد ہوتا ہے جس سے مقتدر و مختلف علمائے الہلسنت مختلف موضوعات پر خطاب فرماتے ہیں۔

مفت سلسلہ اشاعت:-

جمعیت کے تحت ایک مفت اشاعت کا سلسلہ بھی شروع ہے جس کے تحت ہر ماہ مقتدر علمائے الہلسنت کی کتابیں مفت شائع کر کے تقسیم کی جاتی ہیں۔ خواہش مند حضرات نور مسجد سے رابطہ کریں۔

مدارس حفظ و ناظرہ:-

جمعیت کے تحت رات کو حفظ و ناظرہ کے مختلف مدارس لگائے جاتے ہیں جہاں قرآن پاک حفظ و ناظرہ کی مفت تعلیم دی جاتی ہے۔

درس نظامی:-

جمعیت اشاعت الہلسنت پاکستان کے تحت رات کے اوقات میں درس نظامی کی کلاسیں بھی لگائی جاتی ہیں جس میں ابتدائی پانچ درجوں کی کتابیں پڑھائی جاتی ہیں۔

کتب و کیسٹ لائبریری:-

جمعیت کے تحت ایک لائبریری بھی قائم ہے جس میں مختلف علمائے الہلسنت کی کتابیں مطالعہ کے لیے اور کیسٹیں سماعت کے لیے مفت فراہم کی جاتی ہیں۔ خواہش مند حضرات رابطہ فرمائیں۔

پیغام اعلیٰ حضرت

امام احمد رضا خاں فاضل بریلوی رحمۃ اللہ علیہ

پیارے بھائیو! تم مصطفیٰ صلی اللہ علیہ وسلم کی بھولی بھالی بھیڑیں ہو
 بھیڑیے تمہارے چاروں طرف ہیں یہ چاہتے ہیں کہ تمہیں بہکا دیں تمہیں فتنے میں
 ڈال دیں تمہیں اپنے ساتھ جہنم میں لے جائیں ان سے بچو اور دور بھاگو دبو بندی
 ہوئے، رافضی ہوئے، نیچری ہوئے، قادیانی ہوئے، چکڑالوی ہوئے، غرض
 کتنے ہی فتنے ہوئے اور ان سب سے نئے گاندھوی ہوئے جنہوں نے ان سب کو
 اپنے اندر لے لیا یہ سب بھیڑیے ہیں تمہارے ایمان کی تاک میں ہیں ان کے حملوں
 سے اپنا ایمان بچاؤ حضور اقدس صلی اللہ علیہ وسلم، رب العزت جل جلالہ کے نور ہیں
 حضور سے صحابہ روشن ہوئے، ان سے تابعین روشن ہوئے، تابعین سے تبع تابعین
 روشن ہوئے، ان سے ائمہ مجتہدین روشن ہوئے ان سے ہم روشن ہوئے اب ہم تم
 سے کہتے ہیں یہ نور ہم سے لے لو ہمیں اس کی ضرورت ہے کہ تم ہم سے روشن ہو وہ نور
 یہ ہے کہ اللہ و رسول کی سچی محبت ان کی تعظیم اور ان کے دوستوں کی خدمت اور ان کی
 نکریم اور ان کے دشمنوں سے سچی عداوت جس سے خدا اور رسول کی شان میں ادنیٰ
 توہین پاؤ پھر وہ تمہارا کیسا ہی پیارا کیوں نہ ہو فوراً اس سے جدا ہو جاؤ جس کو بارگاہ
 رسالت میں ذرا بھی گستاخ دیکھو پھر وہ تمہارا کیسا ہی بزرگ معظم کیوں نہ ہو، اپنے
 اندر سے اسے دودھ سے مکھی کی طرح نکال کر پھینک دو۔

(وصایا شریف ص ۱۳ از مولانا حسین رضا)